

શ્રુપ ડીપાર્ટર્ & ટેલરમેડ પેકેજીસ

શીખરજી દુબઈ

કિનોર-લાહોલ-સ્પીતી કેરાલા કાશ્મીર

હિમાચલ લેહ-લદાખ

થાઈલેન્ડ

શ્રીલંકા સિંગાપોર

HAZEL
Khar (w)
Trekks N Tours Since: 2005
986866699380



સમુદ્રનો રોષ:
સમુદ્રમાં આવેલી મોટી ભરતીમાં સમુદ્રમાંથી બહાર આવેલો કચરો સાફ કરતા પાલિકાના કર્મચારીઓ. (અમય ખરાડે)

મુંબઈમાં ટૂંક સમયમાં વોટર ટેકસીઓ શરૂ કરાશે

મુંબઈ: મુંબઈમાં ટ્રાફિકની ભીડ ઘટાડવા માટે ગેટવે ઓફ ઈન્ડિયા પર રેડિયો જેટીથી નવી મુંબઈ એરપોર્ટ સુધી વોટર ટેક્સી શરૂ કરવાનો પ્રસ્તાવ છે. આ માટે, રાજ્યના મત્સ્યઉદ્યોગ અને બંદર વિકાસ પ્રધાન નિતેશ રાણેએ સૂચન કર્યું છે કે આ માટે બંદર વિભાગે તેનું આયોજન પૂર્ણ કરવું અને જરૂરી સ્થળોએ જેટીના નિર્માણ માટે દરખાસ્તો તૈયાર કરવામાં આવે.

ગઈ કાલે મંત્રાલય ખાતે વોટર ટેક્સીઓ શરૂ કરવા અંગે યોજાયેલી બેઠકમાં રાણેએ વોટર ટેક્સીઓ શરૂ કરવા માટે ટર્મિનલનું બાંધકામ તબક્કાવાર શરૂ કરવા, એરપોર્ટ ઓથોરિટીએ આ માટે જરૂરી પરવાનગીઓ માટે દરખાસ્તો રજૂ કરવા અને માલ પરિવહન માટે પણ જેટી બનાવવા માટે સ્થળો ઓળખવા માટે સૂચનો આપ્યા હતા.

મુંબઈ અને નવી મુંબઈ વચ્ચે મુસાફરીના સમયમાં નોંધપાત્ર ઘટાડો કરતી આ નવી વોટર ટેક્સી સેવા નવી મુંબઈના વિવિધ

ભાગો સાથે મુંબઈની કનેક્ટિવિટીમાં સુધારો કરશે. મુસાફરીનો સમય આશરે ૪૦ મિનિટનો હશે.

આ વોટર ટેક્સી સેવામાં ઇલેક્ટ્રિક બોટનો ઉપયોગ પ્રદૂષણ ઘટાડશે. આ સેવાઓ મુંબઈમાં ટ્રાફિકની ભીડ ઘટાડશે અને મુસાફરોને આરામદાયક મુસાફરીનો અનુભવ પ્રદાન કરશે.

ગણેશોત્સવ દરમિયાન કોંકણની મુસાફરી કરતી વખતે, સેવકોને રસ્તાઓની બરાબ હાલત, ટ્રાફિક જેમને કારણે થતી અસુવિધા અને સમય માગી લેતી મુસાફરીનો સામનો કરવો પડે છે. આ સમસ્યા હંમેશાં થતી આવી છે. હવે, આ મુશ્કેલીમાંથી રાહત આપવા માટે, મત્સ્યઉદ્યોગ અને બંદર વિભાગ મુંબઈના માઝગાંવથી માલવાણ, વિજયદુર્ગ અને રત્નાગિરિ સુધી જળ પરિવહન સેવાઓ શરૂ કરશે. આ માટે એમ ટુ એમ બોટનો ઉપયોગ કરવામાં આવશે. ■

વસઈ: પુણેમાં વૈષ્ણવી હડગવણેની આત્મહત્યા કેસ બાદ, દહેજનો મુદ્દો ફરી એકવાર ચર્ચામાં આવ્યો છે. વસઈ અને ભાંધંદરમાં પણ પરિણીત મહિલાઓને તેમના સાસરિયાઓ દ્વારા વિવિધ કારણોસર હેરાન કરવામાં આવતી હોવાના બનાવો પ્રકાશમાં આવ્યા છે. પહેલી જાન્યુઆરીથી ૨૮ મે સુધીના પાંચ મહિનાના સમયગાળા દરમિયાન મીરા-ભાંધંદર-વસઈ-વિરાર પોલીસ કમિશનરેટમાં દહેજના ૧૧૭ કેસ નોંધાયા છે. રાષ્ટ્રવાદી કોંગ્રેસ પાર્ટીના નેતા રાજેન્દ્ર હડગવણેની પુત્રવધૂ વૈષ્ણવીએ દહેજ માટે અપાતા ત્રાસથી કંટાળીને આત્મહત્યા કરી હતી. મીરા-ભાંધંદર, વસઈ અને વિરારમાં, દહેજ માટે પરિણીત મહિલાઓને માનસિક અને શારીરિક ત્રાસ આપવાની

આનંદો! દક્ષિણ મુંબઈમાં ૧૦ સ્થળો પાર્કિંગ મફત

(અમારા પ્રતિનિધિ તરફથી) મુંબઈ: દક્ષિણ મુંબઈના કાલાઘોડા વિસ્તારમાં પાર્કિંગ કૌભાંડ બહાર આવ્યા બાદ મુંબઈ મહાનગરપાલિકાએ ‘એ’ વોર્ડમાં ૨૪ પ્રાઈવેટ પાર્કિંગના કોન્ટેક્ટ રીન્યુ નહીં કરવાનો નિર્ણય લીધો હતો. તેથી હવે કોલાબા, ફોર્ટ, નરીમન પોઈન્ટ અને કફ પરેડમાં ૧૦ જગ્યો મફતમાં પાર્કિંગ ઉપલબ્ધ થયું છે. આનાથી દક્ષિણ મુંબઈના નાગરિકોને મોટી રહાત મળી છે. આ વિસ્તારમાં કોન્ટેક્ટર દ્વારા પાર્કિંગ માટે પાલિકાએ નક્કી કરેલી રકમ કરતા વધુ પૈસા વસૂલ કરવામાં આવતા હોવાની

ફરિયાદ સ્થાનિક નાગરિકો કરી રહ્યા હતા.

પાલિકાએ ૧૯મે, ૨૦૨૫ના સ્ટેંડિંગ ઓપરેશન કરીને કાલાઘોડા પાર્કિંગમાં કોન્ટેક્ટર દ્વારા પાર્કિંગ માટે વાહનચાલકો પાસેથી વધુ પૈસા વસૂલવામાં આવતા હોવાનું તથા નો પાર્કિંગ ઝોનમાં પણ વાહનો પાર્ક કરાવવામાં આવતા હોવાનું પકડી પાડ્યું હતું. ભાજપના કોલાબાના ભૂતપૂર્વ નગરસેવકે આ બાબતે પાલિકા કમિશનર ભૂષણ ગગરાણીને પત્ર લખીને માગણી કરી હતી કે ૩૧ મેના રોજ કરાર મૂરો થયા પછી પે એન્ડ પાર્કની સેવા મફતમાં કરવામાં આવે. તેથી પાલિકાએ ઓવરચાર્જિંગને નિયંત્રણમાં

રાખવા અને નાગરિકોના વિશ્વાસને પુનઃસ્થાપિત કરવા માટે રવિવારથી ૧૦ જગ્યાએ પાર્કિંગને મફત કરી નાખી છે.

ભાજપના નગરસેવક મકરંદ નાવેકરે પાલિકાના આ પગલાને આવકારતા કહ્યું હતું કે ‘એ’ વોર્ડ માટે આ તાત્પૂરતી રાહત જરૂરી હતી. નવી પે એન્ટ પાર્ક પોલિસી જાહેર કરવામાં ન આવે ત્યાં સુધી મફતમાં પાર્કિંગ ચાલુ રાખવું જોઈએ. તેમ જ આ વખતે પાલિકાએ વધુ પારદર્શિતા રાખવી આવશ્યક રહેશે. તેમ જ કોઈ પણ નિર્ણય લેતા પહેલા પોતાની પાર્કિંગ પોલિસીમાં સુધારો કરવો જોઈએ. ■

આ વિસ્તારમાં મફત પાર્કિંગ મળશે

દક્ષિણ મુંબઈના ફોર્ટ પરિસરમાં હોર્નિમલ સર્કલ, જમનાલાલ બજાજ રોડ, દોરાબજી ટાટા રોડ, ઈરોસ સિનેમા સામેનો ટ્રાફિક આઈલેન્ડ, વાલચંદ હિરાચંદ રોડ, રામજીભાઈ કમાણી રોડ (પશ્ચિમ તરફ), ક્યુરીમ્ભોય રોડ, બદ્શુદીન તૈયબજી રોડ, મુદ્રાના શેઢી લેન, તામરીન્ડ લેન, વી.એન.રોડ, હોમંજી સ્ટ્રીટ અને નગિનદાસ માસ્ટર લેનનો સમાવેશ થાય છે. ■

મહારાષ્ટ્રમાં કોવિડનો દેકારો! પદ નવા કેસ નોંધાયા, ૨૦ એકલા મુંબઈમાં

મુંબઈ: મહારાષ્ટ્રમાં ૫૯ નવા કોવિડ -૧૯ના કેસ નોંધાતા ચિંતા વધી ગઈ છે. મુંબઈગરાએ પણ ચેતવા જેવું છે, કેમકે કુલ કેસમાંથી ૨૦ એકલા મુંબઈમાં છે, જેના કારણે આ વર્ષે ૧ જાન્યુઆરીથી રાજ્યમાં ચેપગ્રસ્ત લોકોની સંખ્યા ૮૭૩ થઈ ગઈ છે, એમ આરોગ્ય વિભાગે સોમવારે જણાવ્યું હતું.

આરોગ્ય વિભાગના નિવેદન અનુસાર, જાન્યુઆરી ૨૦૨૫થી રાજ્યમાં કુલ ૧૨,૦૧૧ કોવિડ-૧૯ પરીક્ષણો કરવામાં આવ્યા છે, અને સક્રિય કેસોની સંખ્યા ૪૯૮૪ છે, જ્યારે ૩૬૮ દર્દીઓ વાયરલ ચેપમાંથી સાજા થયા છે.

નવા કેસોમાં, મુંબઈમાં ૨૦, પુણે મ્યુનિસિપલ કોર્પોરેશન હદમાં ૧૭, થાણેમાં ચાર અને પુણે જિલ્લામાં (નગરપાલિકા વિસ્તારોની બહાર) એક

કેસ નોંધાયા છે. અન્ય કેસ છત્રપતિ સંભાજીનગર (૭), પિંપરી-ચિંચવડ, સતારા, કોલ્હાપુર, અકોલા (દરેકમાં ૨), સાંગલી (૧) અને છત્રપતિ સંભાજીનગર (૧ - નાગરિક વિસ્તારોની બહાર) મ્યુનિસિપલ હદમાંથી નોંધાયા છે, એમ પ્રકાશનમાં જણાવાયું છે.

રાજ્યમાં કોવિડ-૧૯ દર્દીઓમાં, હળવા લક્ષણો જોવા મળી રહ્યા છે અને વિભાગ દ્વારા પરીક્ષણ અને સારવાર સુવિધાઓ ઉપલબ્ધ કરાવવામાં આવી છે, એમ તેમાં જણાવાયું છે. આ લક્ષણોમાં તાવ, ઉધરસ, હાંફ યસવી અથવા શ્વાસ લેવામાં તકલીફ, ગળામાં દુખાવો અને નાક બંધ થવું અથવા વહેવું વગેરેનો સમાવેશ થાય છે.

વિભાગે જણાવ્યું હતું કે ૧ જાન્યુઆરીથી મુંબઈમાં નોંધાયેલા ૪૮૩ કોવિડ-૧૯ કેસમાંથી મોટા

ભાગના (એટલેકે ૪૭૭) ફક્ત મે મહિનામાં જ નોંધાયા છે. વર્ષની શરૂઆતથી રાજ્યમાં નવ દર્દીઓ આ બીમારીથી મૃત્યુ પામ્યા છે, જેમાંથી સાત દર્દીઓને કેન્સર, ડાયાબિટીસ, હાયપરટેન્શન, નેફ્રોટિક સિન્ડ્રોમ (કિડની ડિસઓર્ડર) સાથે હાઈપોગ્લાયેમિક હુમલા (ખૂબ જ ઓછા બ્લડ સુગર લેવલને કારણે), સેરેબ્રલ ઇન્ફાર્ક્શન (સેરેબ્રલેસ્ક્યુલર ડિસીઝ) અને આઇએલડી (ઇન્ટરસ્ટિશિયલ ફેફસાના રોગ) સહિત કોમોર્બિડિટીઝ (બે કે તેથી વધુ તબીબી પરિસ્થિતિઓની હાજરી) હતી, એમ પ્રકાશનમાં ઉમેરવામાં આવ્યું છે.

કોરોનાવાયરસના વધતા કેસોને ધ્યાનમાં રાખીને, આરોગ્ય નિષ્પણ્તોએ જણાવ્યું છે કે ચિંતાનું કોઈ કારણ નથી, પરંતુ લોકોએ સતર્ક રહેવું જોઈએ.

(પીટીઆઈ) ■

કાકા - ભત્રીજાના રાજકીય પુનર્મિલનની કોઈ ચર્ચા નથી થઈ: અનિલ દેશમુખ

નાગપુર: એનસીપી (એસપી)ના નેતા અનિલ દેશમુખે સોમવારે શરદ પવાર અને વિખુટા પડી ગયેલા ભત્રીજા અજિત પવાર વચ્ચેની તાજ તરની બેઠકો બાદ રાજકીય પુનર્મિલનની અટકળોને નકારી કાઢતાં જણાવ્યું હતું કે હરીફ એનસીપી જૂથોના એકત્ર થવા અંગે કોઈ ચર્ચા નથી થઈ.

એનસીપી (એસપી)ના પ્રમુખ શરદ પવાર અને નાયબ મુખ્ય પ્રધાન અજિત પવાર તાજેતરના ભૂતકાળમાં અનેક પ્રસંગોએ મળ્યા

હોવાથી રાજકીય વર્તુળોમાં સમાધાન અંગેની અટકળોને વેગ મળ્યો છે.

આ વિશે પૂછપરછ કરવામાં આવતા દેશમુખે નાગપુરમાં સંવાદઘાતાઓને જણાવ્યું હતું કે ‘બંને એનસીપી ફરી એક થવા અંગે કોઈ ચર્ચા નથી થઈ. ખાંડ અને શૈક્ષણિક સંસ્થાઓને લગતા મુદ્દાઓ અંગે બંને નેતાઓ જુદા જુદા પ્રસંગોએ મળતા રહે છે. બંને જૂથના વિલય અંગે કોઈ ચર્ચા નથી થઈ. આ પ્રકારની બેઠકો રાખેતા મુજબની હોય છે.’

(પીટીઆઈ) ■

મહાયુતિ સરકારમાં અશાંતિ વધી, રાજ્ય પ્રધાને સીધી મુખ્ય પ્રધાનને ફરિયાદ કરી

(અમારા પ્રતિનિધિ તરફથી)

મુંબઈ: રાજ્યની મહાયુતિ સરકારમાં અશાંતિ વધી રહી છે. સરકારે મંત્રીમંડળનું વિસ્તરણ કર્યાને ચાર મહિના વીતી ગયા છે. જોકે, રાજ્ય પ્રધાનોને હજુ સુધી સત્તાએ ફાળવવામાં આવી નથી. તેમને કેબિનેટમાં સામેલ કર્યાને લગભગ ૪ મહિના થઈ ગયા છે. પરંતુ રાજ્ય પ્રધાનને કોઈ સત્તા આપવામાં આવી નથી. સત્તાના અભાવે ફાઇલ રાજ્ય પ્રધાનને ફીરવડ કરવામાં આવતી નથી તેવી ફરિયાદો વારંવાર થઈ રહી છે.

રાજ્યમાં શાસક મહાયુતિ સરકારના રાજ્યકક્ષાના પ્રધાનોમાં ભારે અસ્વસ્થતા છે કારણ કે તેમની સત્તાનો મુદ્દો હજુ પણ પેન્ડિંગ છે. મને મંત્રીમંડળમાં જોડાયને લગભગ ચાર મહિના થઈ ગયા છે. છતાં મોટાભાગના રાજ્ય પ્રધાનને પોર્ટફોલિયો સત્તાઓ આપવામાં આવી નથી. આ કારણે, તેમને વહીવટી ફાઇલો પૂરી પાડવામાં આવતી નથી. તેથી, એવી લાગણી છે કે તેઓ ફક્ત નામના જ પ્રધાન છે.

સૂત્રોના જણાવ્યા અનુસાર, રાજ્યકક્ષાના પ્રધાનોએ વારંવાર મુખ્ય પ્રધાન દેવેન્દ્ર ફડણવીસ અને નાયબ મુખ્ય પ્રધાન એકનાથ શિંદે સમક્ષ પોતાના અધિકારો અંગે ફરિયાદો ઉઠાવી છે. જોકે, આ અંગે હજુ સુધી કોઈ નક્કર નિર્ણય લેવામાં આવ્યો નથી. કેબિનેટ પ્રધાન તેમની સત્તાઓ અને કામગીરી પર નિયંત્રણ જાળવી રાખવા માંગે છે. તેથી, રાજકીય વર્તુળોમાં એવી ચર્ચા ચાલી રહી છે કે રાજ્ય પ્રધાનને કોઈ સત્તા મળી રહી નથી. આનાથી રાજ્યના પ્રધાનોમાં અસંતોષ જોવા મળી રહ્યો છે. એવું પણ કહેવામાં આવી રહ્યું છે કે જો આ અશાંતિ વધુ વધે તો તેની અસર સરકારના કામકાજ પર પડી શકે છે.

મુખ્ય પ્રધાન દેવેન્દ્ર ફડણવીસે રાજ્ય પ્રધાન યોગેશ કદમને ફક્ત ગૃહ વિભાગની સત્તાઓ આપી છે. આ સિવાય, અન્ય કોઈ કેબિનેટ પ્રધાને તેમના વિભાગોમાં રાજ્ય પ્રધાનને સત્તા સોંપી નથી. મહાયુતિ સરકાર સત્તામાં આવી ત્યારથી, અત્યાર સુધીમાં બે સત્રો યોજાઈ ચૂક્યા છે, નાગપુર અને બજેટ સત્ર. પરંતુ રાજ્ય પ્રધાનની સત્તાઓનો મુદ્દો ઉઠેલાયો નથી. યોમાસુ સત્ર ટૂંક સમયમાં શરૂ થવાનું છે. રાજ્ય પ્રધાનને આશા છે કે આ સત્ર પહેલા આપણને સત્તાઓ મળી જશે. પરંતુ હજુ સુધી કોઈએ આ અંગે કોઈ ટિપ્પણી કરી નથી. ■

ચૂંટણી પૂર્વે આપેલી પાક નુકસાનની રાહત મહાયુતિ સરકારે ઘટાડી

મુંબઈ: મહાયુતિ સરકારે કમોસમી વરસાદ અને અન્ય કુદરતી આફતોને કારણે ખેડૂતોને પાકને થયેલા નુકસાન માટે આપવામાં આવતા વળતરમાં ઘટાડો કર્યો છે.

પ્રિયંકા કાકોડકરના અહેવાલ મુજબ રાજ્યમાં લોકસભા અને વિધાનસભાની ચૂંટણી પહેલા જાન્યુઆરી ૨૦૨૪માં જારી કરવામાં આવેલા વળતરમાં વધારો કરવાના આદેશને પાછો ખેંચી લેવામાં આવ્યો છે. મહાયુતિ સરકારનું નેતૃત્વ એકનાથ શિંદે હસ્તક હતું ત્યારે આ વધારાની જાહેરાત કરવામાં આવી હતી.

ભારે વરસાદને કારણે રાજ્યમાં પાકને મોટા પાયે નુકસાન થયું એના થોડા દિવસો પછી વળતર ઘટાડવાનો અને રાહત અંગેના કેન્દ્ર સરકારના ધોરણોની સમકક્ષ પાછો લાવવાનો નિર્દેશ ગયા અઠવાડિયે જારી કરવામાં આવ્યો હતો.

૨૦૨૪ માં રાજ્યએ ૨ હેક્ટરથી વધારીને ૩ હેક્ટર જમીનને વળતર આપવાની જાહેરાત કરી હતી. આ ઉપરાંત બિન-પિયત પાકોનું વળતર હેક્ટરદીઠ રૂ.૮૫૦૦થી વધારીને રૂ.૧૬૦૦૦ કરવામાં આવ્યું હતું. પિયત પાકનું વળતર હેક્ટરદીઠ રૂ.૧૭૦૦૦થી વધારી રૂ.૨૭૦૦૦ કરવામાં આવ્યું હતું. બાગાયતી અને રોકડીયા પાકો માટે હેક્ટર દીઠ રૂ.૨૨,૫૦૦થી વધારીને રૂ.૩૬,૦૦૦ કરવામાં આવ્યા હતા. વળતરનો વિસ્તાર અને રકમ હવે અગાઉના દર અનુસાર રહેશે. આ ઉપરાંત કૃષિ પાકને થયેલા નુકસાનના વળતર માટે સમગ્ર સિઝન દરમિયાન માત્ર એક જ વખત સબસિડી મળશે. ■

સ્થાનિક સંસ્થાઓની ચૂંટણીમાં ભાજપનો નિર્ણય સર્વોપરી: ભાગવત કરાડ

છત્રપતિ સંભાજી નગર: પૂર્વ કેન્દ્રીય પ્રધાન ભાગવત કરોડ મંગળવારે સ્થાનિક સંસ્થાઓની ચૂંટણીમાં ભાજપના કાર્યકર્તાઓ એકલાપે ચૂંટણી લડવાનો મનસૂબો ધરાવે છે એ વાત પર ભાર આપી મહારાષ્ટ્રમાં ભાજપને ‘મોટો ભાઈ’ ગણાવ્યો હતો. જોકે રાજ્યસભાના સભ્યએ ભારપૂર્વક જણાવ્યું હતું કે બેઠકોની ફાળવણી અને ચૂંટણી વ્યૂહરચનાને આખરી ઓપ આપવામાં ભાજપના નેતૃત્વનો નિર્ણય સર્વોપરી રહેશે.

સંવાદઘાતાઓ સાથેની વાતચીતમાં તેમણે એમ પણ જણાવ્યું હતું કે ‘છત્રપતિ સંભાજીનગરમાં ભાજપના કાર્યકરો જિલ્લા પરિષદ અને મ્યુનિસિપલ કોર્પોરેશનની આગામી ચૂંટણીઓ સ્વતંત્ર રીતે લડવા માગે છે. અલબત્ત નિર્ણય પક્ષનો છે.’

સ્થાનિક સ્તરે બેઠકોની વહેંચણીના સંદર્ભમાં ‘મોટો ભાઈ’ કોણ એવા પ્રશ્નના જવાબમાં રાજ્યકક્ષાના ભૂતપૂર્વ નાણાં પ્રધાને જણાવ્યું હતું કે ‘અલબત્ત ભાજપ જ. અમે કેન્દ્રમાં તેમજ મહારાષ્ટ્રમાં મોટા ભાઈ છીએ. એટલે ભાજપે અહીં પણ મોટો ભાઈ બનવું જોઈએ.’

(પીટીઆઈ) ■

મેટ્રો-૧૪ માટે થાણે ખાડીની નીચે ટનલ, કાંજુરમાર્ગ ખાતે અંડરગ્રાઉન્ડ સ્ટેશન હશે

મુંબઈ: બદલાપુર અને કાંજુરમાર્ગ વચ્ચે પ્રસ્તાવિત મેટ્રો-૧૪ રૂટ પર પૂર્વીય એક્સપ્રેસ વે પર કાંજુરમાર્ગ ખાતે એક અન્ડરગ્રાઉન્ડ સ્ટેશન બનાવવામાં આવશે. આ માટે, મેટ્રો લાઇન થાણે ખાડીની નીચેથી કાંજુરમાર્ગ પહોંચશે. આ રીતે ખાડીની નીચે મુસાફરી કરતી દેશની આ પહેલી મેટ્રો લાઇન હશે.

કલ્યાણથી આગળ કર્જત-કસારા રૂટ પર રહેતા કર્મચારીઓ માટે, મધ્ય રેલ્વે લોકલ સેવા એકમાત્ર વિકલ્પ છે. ભારે વરસાદ દરમિયાન આ રૂટ પર લોકલ સેવા ઘણીવાર ઠપ થઈ જાય છે. આ પૃષ્ઠભૂમિ સામે,

એમએમઆરડીએ દ્વારા બદલાપુરથી કાંજુર સુધીની ૪૩ કિમી લાંબી મેટ્રો લાઇન ડિઝાઇન કરવામાં આવી રહી છે. મેટ્રો-૧૪ બદલાપુર-ઘણસોલી વચ્ચે એલિવેટેડ હશે અને ઘણસોલી ખાતે ટ્રાન્સહાઇબર્સ લાઇન સાથે જોડાયેલ હશે. પછી, આ માર્ગ ખાડીની નીચે અંડરગ્રાઉન્ડ જશે. આ દરમિયાન, કાંજુરમાર્ગ ખાતે મેટ્રો સ્ટેશનનું નિર્માણ કરવામાં આવશે. આ કોરિડોર તલોજા ઔદ્યોગિક વસાહતના આંતરિક વિસ્તારો ઉપરાંત શિલફાટા, કટાઈ નાકા અને મહાપે જેવા વિસ્તારોને જોડશે. ૪૩.૬૮ કિ.મી લાંબી મેટ્રો ૧૪

લાઇનમાં કુલ ૨૪ સ્ટેશનો હશે, જેના બાંધકામ માટે અંદાજે ૬ વર્ષ નો સમય લાગશે. આ મેટ્રો લાઇન માટે લગભગ ૫૨.૧૫ હેક્ટર જમીનની જરૂરિયાત પડશે. આ પ્રોજેક્ટ માટે રૂ. ૧.૮ હજાર કરોડનો ખર્ચ થવાની અપેક્ષા છે. એમએમઆરડીએ ખાનગી ભાગીદારી દ્વારા મેટ્રો-૧૪નું નિર્માણ કરશે. આ ભાગીદારી શોધવા માટે એક્સપ્રેશન ઓફ ઇન્ટરેસ્ટના રૂપમાં વૈશ્વિક આ ટેન્ડરની જાહેરાત કરવામાં આવી છે. ટેન્ડર ૩૦ જુલાઈના રોજ ખોલવામાં આવશે, અને તે દિવસે સ્પષ્ટ થશે કે કઈ કંપનીઓ ભાગીદારી કરવા આતુર છે. ■

મેટ્રો ૧૪ની મટલીવે કનેક્ટિવિટી
મધ્ય રેલ્વે: કાંજુરમાર્ગ સ્ટેશન અને બદલાપુર સ્ટેશન મેટ્રો ૪ અને મેટ્રો ૬: કાંજુરમાર્ગ અંડરગ્રાઉન્ડ સ્ટેશન ટ્રાન્સહાઇબર્સ સબર્બન રેલવે: ઘણસોલી સ્ટેશન વસઈ-પનવેલ રેલવે લાઇન: કટાઈ નાકા પાસે મેટ્રો ૧૨ (પેંથર-કલ્યાણ): હેડૂટળે મેટ્રો સ્ટેશન. ■

અપાત્ર મહિલા શોધવા ઈન્કમ ટેક્સ ડિપાર્ટમેન્ટની સહાય

૨.૫ કરોડ મહિલાઓમાંથી માત્ર ૧ કરોડ ૨૦ લાખ પાત્ર બને તેવી શક્યતા

મુંબઈ: રાજ્ય સરકાર માટે ગેમ ચેન્જર બની ગયેલી મુખ્ય પ્રધાનની ‘લાડકી બહિણ યોજના’ છેલ્લા કેટલાક દિવસોથી ફરી એકવાર ખૂબ ચર્ચામાં છે. આ યોજના માટે વિવિધ સરકારી વિભાગોના ભંડોળનો ઉપયોગ કરવામાં આવ્યો હોવાની સતત ફરિયાદો આવી રહી છે. આ યોજનામાં લગભગ બે લાખ અરજીઓની ચકાસણી કર્યા બાદ, રાજ્યમાં યોજનાના લાભાર્થીઓની સંખ્યામાં વધુ ઘટાડો થવાની સંભાવના છે. આ યોજનામાં ઘણી નકલી બહેનોનો પરફોર્મિશ થવાનો છે. રાજ્યભરમાં લાડકી બહિણ યોજના માટે પાત્ર મહિલાઓની ચોક્કસ સંખ્યા હવે આવકવેરા વિભાગ સરકારને જણાવશે.

અપાત્ર મહિલાઓ, જેમની આવક ૨.૫ લાખ રૂપિયાથી વધુ છે, તેમને આ યોજનામાંથી બાકાત કરાશે.

લોન ભરપાઈ માટે એમ એફ હુસેનના ૨૫ દુર્લભ પેઇન્ટિંગ્સની નિલામીનો આદેશ

મુંબઈ: કથિત સ્વરૂપે લોન ભરપાઈ નહીં કરવાના કેસ સંદર્ભે અમુક નાણાં મેળવવાના ભાગરૂપે નાકેડ દ્વારા હસ્તગત કરવામાં આવેલા દિવંગત મોડર્ન ભારતીય પેઇન્ટર એમ એફ હુસેનના પચીસ દુર્લભ પેઇન્ટિંગ્સની ભોમ્બે હાઇ કોર્ટની મંજૂરી મળી જતાં ૧૨ જૂને હરાજી કરવામાં આવશે.

‘એમ એફ હુસેન: એન આર્ટિસ્ટ્સ વિઝન ઓફ ધ ટવેન્ટીથ ચેન્સ્યુરી’ શીર્ષક હેઠળની આ હરાજીમાં હુસેનની ઓપીસીઇ - અવર પ્લેનેટ કોલ્ડ અર્થ - શ્રેણીના ભાગ રૂપે દોરવામાં આવેલા ૨૫ કેનવાસ પેઇન્ટિંગનો સમાવેશ થાય છે.

ન્યાયમૂર્તિ આર આર્ટ ચાગલાની સિંગલ બેંચે ૧૭ ફેબ્રુઆરીના આદેશમાં ઘોળગપતિ ગુરુ સ્વરૂપ શ્રીવાલ્મીકીના સ્વરૂપ ગ્રુપ ઓફ ઈન્ડસ્ટ્રીઝ સાથે ૨૩૬ કરોડ રૂપિયાના લોન વિવાદના સંબંધમાં નેશનલ એગ્રિકલ્ચરલ કોઓપરેટિવ માર્કેટિંગ ફેડરેશન ઓફ ઇન્ડિયા લિમિટેડ (નાકેડ) દ્વારા હસ્તગત ૨૫ પેઇન્ટિંગ્સની હરાજી કરવાની મુંબઇના શેરિફને મંજૂરી આપી હતી. હરાજી ૧૨ જૂને દક્ષિણ મુંબઈના હેમિલ્ટન હાઉસમાં થવાની છે.

(પીટીઆઈ) ■

મહારાષ્ટ્રના મહિલા અને બાળ વિકાસ પ્રધાન

અદિતિ તટકરેએ કહ્યું હતું કે મુખ્ય પ્રધાન માજી લાડકી બહિણ યોજનાના અમલીકરણમાં ચકાસણી પ્રક્રિયા લાગુ કરવામાં આવી રહી છે.

આ પ્રક્રિયામાં લગભગ બે લાખ અરજીઓની ચકાસણી કર્યા પછી, એવું જાણવા મળ્યું કે લગભગ ૨૨૮૨ સરકારી કર્મચારીઓએ આ યોજનાનો લાભ લીધો છે. તેમના માટે આ યોજના બંધ કરવામાં આવશે. હવે, આવકવેરા વિભાગ રાજ્ય સરકારને રાજ્યભરમાં કેટલી લાયક અને કેટલી અયોગ્ય મહિલાઓ છે તેની બધી માહિતી પૂરી પાડશે.

આ યોજનામાં લગભગ બે કરોડ ૬૫ લાખ લાભાર્થી મહિલાઓ નોંધાઈ હતી. તેમાંથી, રૂ. ૨.૫ કરોડ વહાલી બહેનોના બેંક ખાતામાં દર

મુંબઈ-કોંકણ માત્ર ચાર કલાકમાં

મુંબઈ: મુંબઈ-કોંકણની મુસાફરી હવે ફક્ત ચાર કલાકમાં પૂર્ણ થઇ શકશે. કોંકણ માટે

મેટ્રો-૪ કાર ડેપો માટે થાણેમાં ગ્રીન ઝોન કાઢી નાખવામાં આવશે

મુંબઈ: રાજ્ય શહેરી વિકાસ વિભાગ યુટીડી થાણેના મોઘરમાડા ખાતેના ગ્રીન ઝોનને દૂર કરવાની અને તેનો ઉપયોગ બદલવાની યોજના બનાવી રહ્યું છે, જેથી મેટ્રો-૪ માટે કાર શેડ બનાવવાનો માર્ગ મોકળો થાય. ૩૨ કિમી લાંબો મેટ્રો કોરિડોર, જે મુંબઈની સૌથી લાંબી મેટ્રો લાઇનોમાંનો એક છે, તે મુંબઈના વડાલાને થાણેના કાસરવાડાવલી સાથે જોડશે. ૩૨ સ્ટેશનો સાથેનો એલિવેટેડ કોરિડોર, ૮૦ ટકા પૂર્ણ

કલાસિફાઈડ

 ૯. લગ્ન સંબંધી
■ ખુશહિત મેરેજબ્યુરો યોગ્ય જીવનસાથી માટે સંપર્ક ઉર્મિલાબેન 8879576963. (દહેજ નહીં). (૧૫૫૩૨-એ)
 1૪. નોકરી ખાલી છે

“એનેજર બોર્ડએ” “લાયન્સ ક્લબ ઓફ ઘાટકોપર ચેરિટી ફંડ તેમના સંચાલિત લાયન્સ કમ્યુનિટી હોલ માટે. યોગ્ય ઉમેદવાર પાસે આપેલ ગુણધર્મો હોવા બોર્ડએ (કમચુરટ જ્ઞાન, અંગ્રેજી અને ગુજરાતી ભાષામાં પ્રવીણતા, ઘાટકોપર નજીક નિવાસ, વય: આશરે 50 વર્ષ)”. “સંપર્ક: ચેતનભાઈ” - 9821025036. (૧૯૬૨-ઈ)
REQUIRED CA/ CA PASS Freshers for Office Management Part/Full time. Churchgate, Whatsup: 7021831500. (B-16030)
REQUIRED CA PASS Freshers part/ full time Churchgate, Whatsup: 7021831500. (B-16042)
REQUIRE A PART TIME Accountant for Office at C. P. Tank Road, Mumbai 400004, Time 1400 hrs to 1600 hrs, Mon to Sat, Salary Rs. 15000.00 PM should know Tally ERP 9, GST all Compliances Contact 9820280489. (B-16045)
 1૭. જગ્યા આપવી છે
NAPEANSEA ROAD 3 BHK Converted Flat at Om Dariya Mahal fully furnished Vegetarians Family to give on Rent. WhatsUp 7021831500. (B-16034)
 1૯. ફેક્ટરી વર્કશોપ

વસઈ ઈન્ડસ્ટ્રીયલ ગાળા લેવા-વેચવા-ભાડેથી વિદ્યસનીય નામ રાજેશ દલિયા 9326495003. (એસડીબી-૨૨૭૨)
વસઈ - કામણ સાતીવલી- વાલીવ- હાઇવે- સિરસાડ- પોમણ- બાવાને - સુરનવઘર- ઈન્ડસ્ટ્રીયલ- ગાળા- શેડ- યુનિટ- પ્લોટ- લેવા- વેચવા- ભાડેથી- ગોપીભાઈ- 9326472399 ગુરુન્દ્રભાઈ- 9320404145. (૧૫૭૧૨-એ)

 ૩૩. પંધાદારી
--

સર્ચ રીપોર્ટ ઓલ્ડ એગ્રીમેન્ટ ઓલ્ડ OC પ્લાન્સ એરીયા સર્ટીફિકેટ પોઈન્ટ એડવાઈઝરી 9029077715 (બી-૧૬૦૨૭)

મુંબઈ સમાચાર

વાચકોને આથી ભલામણ કરવાની કે આ પ્રકાશનમાં પ્રસિદ્ધ થતી કોઈપણ જાહેરખબરના સંદર્ભમાં પૈસા મોકલતા અગાઉ કે તબીબી ભલામણના આધારે થતા ખર્ચ અથવા તો તેવા જ પ્રકારની કોઈપણ વચનપત્ર સહિત કરતા અગાઉ અધિકૃત પૂછપરછ અને સલાહ લેવી. મુંબઈ સમાચાર જુથ જાહેરાતની કોઈપણ સેવા કે ઉપાદાનો અંગે કોઈ જ દાવાની ચકાસણી કરતું નથી. પ્રોન્ટર, પબ્લિશર, તંત્રી, મુંબઈ સમાચાર જુથ પબ્લિકેશનનાં માલિકો તેનાથી ઉપસ્થિત થતાં કોઈપણ પરિણામ કે દાવા જો જાહેરાતકારો નકારે તો તેની જવાબદારી લેશે નહીં.

email id for advertisement: samacharadvt@gmail.com

થઈ ગયો છે.

૨૦ માર્ચના રોજ જારી કરાયેલા એક જાહેરનામામાં ૧૭૬ હેક્ટર (૪૩૫ એકર) પ્લોટનો ઉપયોગ ગ્રીન ઝોનમાંથી મેટ્રો કાર ુપોમાં બદલવાનો પ્રસ્તાવ છે, જે બાંધકામ પર પ્રતિબંધ મૂકે છે. વધારાની જમીનનો ઉપયોગ મુંબઈ મેટ્રોપોલિટન ડેવલપમેન્ટ ઓથોરિટી એમએમઆરડીએ દ્વારા રહેણાંક/કમર્શિયલ હેતુઓ માટે કરવામાં આવશે.

યુટીડીએ જનતા પાસેથી સૂચનો અને વાંધા મગાવ્યા છે, જેના પછી અંતિમ સૂચના જારી કરવામાં આવશે. થાણેમાં સંજય ગાંધી રાષ્ટ્રીય ઉદ્યાન એસજીએનપી અને ઘોડબંદર રોડ નજીક સ્થિત જમીન રાજ્યની ૫૨ પ્રતિબંધ મૂકે છે. વધારાની ૧૬૭ લીઝ લેનારાઓ દ્વારા ખેતી માટે ઉપયોગમાં લેવાય છે. સરકાર હજુ પણ વળતર પેકેજ પર કામ કરી રહી છે જે ભાડે લેનારાઓ માટે યોગ્ય છે.

એપ્ટોના ગોડાઉનનું લાઈસન્સ સસ્પેન્ડ

મુંબઈ: ઓનલાઈન કરિયાણા ડિલીવરી સેવા કંપની ઝેપ્ટો પ્રાઈવેટ લિમિટેડ (ડિરાનાકાર્ટ ટેકનોલોજીસ પ્રાઈવેટ લિમિટેડ)ના ધારાવી સ્થિત ગોડાઉનમાં મહારાષ્ટ્રના અન્ન અને ઔપચી વ્યવસ્થાપન (એફડીએ) એ અચાનક તપાસ કરતા ગંભીર લાપરવાહી સામે આવી છે. જેને ધ્યાનમાં રાખીને કંપનીનું ફૂડ ગોડાઉન અને તેનાં રાખેલી સામગ્રીને ધ્યાનમાં રાખીને કંપનીનું ફૂડ બિઝનેસ લાઈસન્સ તાત્કાલિક રૂપે સસ્પેન્ડ કરવામાં આવેલ છે.

એફડીએના સૂત્રોને આધારે કંપનીએ નિયમોનું ઉલ્લંઘન કર્યું હતું . એવામાં ફૂડ સિક્યુરિટી રામ બોડેક એ ધારાવીમાં આવેલ ગોડાઉનનું અચાનક નિરીક્ષણ કર્યું હતુ.

નિરીક્ષણમાં જણાવમાં આવ્યું કે, ખાદ્ય પદાર્થો પર ફૂગ લાગેલી છે અને પ્રોડક્ટસને ગંદા નાળા પાસે રાખ્યા હતા. કોલ્ડ સ્ટોરેજનું તાપમાન ખાદ્ય પદાર્થને અનુરૂપ નહોતું. ભીનાશ વાળી અને ગંદી

જમીન પર અસ્વચ્છ રીતે ખાદ્ય પદાર્થ રાખવામાં આવ્યા હતા. એકસપાસથી ડેટ વાળા પ્રોડક્ટસ પણ સાથે રાખવામાં આવ્યા હતા. આસિસટન્ટ કમિશનર (ફૂડ) અનુપમા પાટીલે જણાવ્યું હતું કે, કંપની પાસે લાઈસન્સ તો હતું, પરંતુ ગોડાઉન અને તેનાં રાખેલી સામગ્રીને અનહાઈજેનીક રીતે રાખવામાં આવેલી હતી. આ ખાદ્ય સુરક્ષા તેમજ માનવ અધિનિયમ, ૨૦૦૬ અને ખાદ્ય વ્યવસાયોના લાઈસન્સ તેમજ રજિસ્ટ્રેશન નિયમ, ૨૦૧૧ ના ગંભીર ઉલ્લંઘન કરવાની અંદર આવે છે . તે કારણે અધિનિયમની ધારા ૩૨(૩) અને નિયમ ૨.૧.૮(૪) ની હેઠળ તાત્કાલિક રૂપે લાઈસન્સ સસ્પેન્ડ કરવાનો આદેશ આપવામાં આવેલ છે. જ્યાં સુધી ઝેપ્ટોની આ યુનિટ બધા નિયમોનું પાલન નહી કરે ત્યાં સુધી લાઈસન્સ નહીં આપવામાં આવે.

છેલ્લા પાનાનું ચાલુ

મીઠી નદીની સફાઈ
હોવાથી જે કોન્ટ્રેક્ટરને કામ આપ્યું છે જે ગાયબ છે અને બીજા કોન્ટ્રેક્ટર આગળ આવવા તૈયાર નથી, તેને કારણે બ્લેક લિસ્ટેડ કોન્ટ્રેક્ટરને જ આ કામ સોંપવાની તૈયારી ચાલી રહી છે. મુંબઈમાં ઉપનગર અને દક્ષિણ મુંબઈના બંને વિસ્તારોમાંથી વહેતી લગભગ ૨૨ કિલોમીટર લંબાઈની મીઠી નદીની સફાઈ અત્યંત ધીમી ગતિએ ચાલી રહી છે અને અત્યાર સુધી તેમાંથી માત્ર ૫૫.૫૭ ટકા ગાળ કાઢવામાં આવ્યો છે. પાલિકાના ઉચ્ચ અધિકારીના જણાવ્યા મુજબ મીઠી નદીની સફાઈનું કામ ત્રણ તબક્કામાં ચાલી રહ્યું છે, જેમાં પહેલા તબક્કાનું કામ કરનારા કોન્ટ્રેક્ટર પર નાળાસફાઈમાં કોભાંડ કરવાનો આરોપ હોવાથી તેનો કોઈ પતો નથી. તો બીજા તબક્કામાં સફાઈ કરનારા કોન્ટ્રેક્ટરને પ્રશાસનની સાથે છેતરપિંડી કરવા બદલ તેને બ્લેકલિસ્ટ કરવામાં આવ્યો છે, તેથી પાલિકાની મીઠી નદીની સફાઈનું કામ અટકાઈ ગયું છે.

ઉચ્ચ અધિકારીના જણાવ્યા મુજબ મીઠી નદીની સફાઈકામમાં થયેલા કોભાંડની તપાસ ચાલી રહી છે તેથી કોઈ નવો કોન્ટ્રેક્ટર મીઠીના સફાઈના કામ માટે આગળ આવતો નથી, તેથી ચોમાસા પહેલા નદીની સફાઈનું જે લક્ષ્યાંક રાખ્યું હતું તેને પહોંચી શક્યા નથી. કામ પૂરું કરવા માટે નવો કોન્ટ્રેક્ટર શોધવાની સાથે જ થાણે અને નવી મુંબઈમાં જઈને પણ તપાસ કરી છે, પણ નાળાસફાઈના કોભાંડની તપાસ ચાલતી હોવાથી કોઈ કામ કરવા આગળ આવવા તૈયાર નથી.

તેથી ફરી બ્લેક લિસ્ટેડ કોન્ટ્રેક્ટરને કામ સોંપવાની ફરજ પડી છે
મીઠી નદીની સફાઈ અધૂરી થઈ હોવાને કારણે આગામી દિવસોમાં જો ભારે વરસાદ પડયો તો ઉપનગરમાં કુલ્હા, સાકીનાકા, સાયન, માટુંગા, બાન્દ્રા, માહિમ સહિતના વિસ્તારોમાં પૂરજનક પરિસ્થિતિ નિર્માણ થઈ શકે છે. મુંબઈમાં ૨૬ જુલાઈ, ૨૦૦૫માં અતિવૃષ્ટિ દરમ્યાન મીઠી નદીમાં આવેલા પૂરને કારણે જ પરિસ્થિતિ નિયંત્રણ બહાર જતી રહી હતી.

નાળાસફાઈ માત્ર ૭૬ ટકા

નાળાસફાઈ માટે અગાઉ ૩૧ મે, ૨૦૨૫ની મુદત રાખવામાં આવી હતી, જેને બાદમાં સાત જૂન સુધી વધારવામાં આવી હતી. સોમવાર, બે જૂન સુધીમાં મુંબઈમાં સરેરાશ ૭૬.૯૨ ટકા નાળાસફાઈનું કામ પૂરું થયું હતું. જોકે મુંબઈ માટે અત્યંત મહત્વની ગણાતી મીઠી નદીની સફાઈનું કામ માત્ર ૫૫.૫૭ ટકા થયું છે. મીઠી નદીમાંથી કુલ ૨,૧૪,૩૧૫ મેટ્રિક ટન ગાળ કાઢવાનો લક્ષ્યાંક રાખ્યો હતો, તેની સામે અત્યાર સુધી માત્ર ૧,૧૯,૦૮૦.૪૯ મેટ્રિક ટન ગાળ કાઢવામાં આવ્યો છે.

ચોપાટી માટે

ચોપાટી પર મોટી સંખ્યામાં પર્યટકો આવતા હોય છે. ભરતી દરમ્યાન અને ચોમાસામાં તથા ગણેશોત્સવ તહેવાર દરમ્યાન વિસર્જન સમયે દરિયામાં તણાઈ જવાના પ્રકારમાં વધારો નોંધાયો હતો. આ સમયે લોકોને બચાવવાનું કામ લાઈફગાર્ડ કરતા હોય છે. પાલિકાના અખત્યાર હેઠળ આવતા મુંબઈ ફાયરબ્રિગેડે હવે જોડે રોબોટિક વોટર રેસ્ક્યુ મશીન લેવાનો નિર્ણય લીધો છે, જે મુંબઈની છ ચોપાટી પર તહેનાત કરવામાં આવશે. પાલિકાએ ટેન્ડર પ્રક્રિયા અમલમાં મૂકી ત્યારે બે કંપની આગળ આવી હતી, તેમાં પસંદ કરવામાં આવેલી કંપની સ્વિચરલેન્ડની હોઈ બંને બાજુએ વોટર જેટ અને ૧૦,૦૦૦ એમએએચ ક્ષમતાના રિયાજેબલ બેટરી ધરાવતા તુર્કી ઉત્પાદિત રોબોટિક વોટર રેસ્ક્યુ મશીન ખરીદી કરવામાં આવવાના હતા. હવે કોન્ટ્રેક્ટ રદ થયા બાદ નવેસરથી ટેન્ડર બહાર પાડવામાં આવશે. આ મશીન રિમેોટ કંટ્રોલથી ચાલે છે અને તેની વહનક્ષમતા ૨૦૦ કિલોગ્રામ સુધીની છે. દરિયા પ્રતિ કલાકે ૧૮ કિલોમીટરની ઝડપથી રોબટ પહોંચી શકે છે. સાધારણ રીતે ૮૦૦ મીટર અને તેના કરતા પણ વધુ લાંબે આ રોબોટ જઈ શકે છે. તેમ જ એક કલાક સુધી રોબર્ટ કામ કરે છે અને ત્યારબાદ તેને ફરી ચાર્જ કરવો પડે છે.

શસ્ત્રો સાથે

સર્ચ હાથ ધરવા સંબંધી વોરન્ટ પ્રાપ્ત કર્યા હતા. સર્ચ વોરન્ટ મળતાં જ એટીએસની ૨૦ ટીમ સહિત ૨૫૦ જેટલા પોલીસ અધિકારી-કર્મચારીઓએ રવિવારની મધ્યરત બાદ ત્રણ વાગ્યાથી અનેક ઠેકાણે ઓપરેશન હાથ ધર્્યા હતાં. સોમવારની બપોર સુધી ચાલેલા સર્ચ ઓપરેશન બાદ લલાવર, છત્રા જેવાં શસ્ત્રો જપ્ત કરવામાં આવ્યાં હતાં. એટીએસના કહેવા મુજબ આતંકવાદ અને લોકોને ભડકાવવા સંબંધી વાંધાજનક દસ્તાવેજો હાથ લાવ્યા હતા. આ દસ્તાવેજોની ચકાસણી કરવામાં આવી રહી છે. વળી, મોબાઈલ ફોન્સ પણ જપ્ત કરવામાં આવ્યા છે, જેની તપાસ ચાલી રહી છે.

જેપી નહ્તાના ઉત્તરાધિકારી કોણ હશે?

(અમારા પ્રતિનિધિ તરફથી)
નાગપુર: ભાજપને નવો રાષ્ટ્રીય અધ્યક્ષ ક્યારે મળશે? આ પ્રશ્ન ઘણા સમયથી ચાલી રહ્યો છે. વર્તમાન રાષ્ટ્રીય અધ્યક્ષ જે પી નહ્તાના ઉત્તરાધિકારી અંગે એક મોટી અપેટે બહાર આવી છે. સૂત્રોનું માનીએ તો, વડાપ્રધાન નરેન્દ્ર મોદીનો દેશનો પ્રવાસ સમાપ્ત થતાં જ રાષ્ટ્રીય અધ્યક્ષની પસંદગીની પ્રક્રિયા આગળ વધશે. સંઘ અને ભાજપના સૂત્રોનું કહેવું છે કે રાષ્ટ્રીય અધ્યક્ષનું નામ ૩૦ જૂન પહેલા જાહેર કરવામાં આવશે. જૂન મહિનામાં જ, ૯મી તારીખે, પીએમ મોદી તેમના ત્રીજા કાર્યકાળનું પ્રથમ વર્ષ પૂર્ણ કરશે. પીએમ મોદીએ ૯ જૂને શપથ લીધા હતા. તેમણે વડાપ્રધાન તરીકે ૧૧ વર્ષ પૂર્ણ કર્યા છે. તેમણે ૨૬ મેના રોજ પહેલી વાર શપથ લીધા હતા.

રાષ્ટ્રીય અધ્યક્ષની જાહેરાતમાં વિલંબ પાછળનું કારણ સંઘ સાથે સર્વસંમતિનો અભાવ હતો, જોકે સંઘના સાથે રાખવામાં આવ્યા હતા. નવા ભાજપ પ્રમુખ સામે છજ્જની વિચારધારા અને ભાજપની રાજકીય રણનીતિનું સંતુલન જાળવવાનો પડકાર રહેશે. આવી સ્થિતિમાં, કમાન એવા ચહેરાને સોંપવામાં આવશે જે માત્ર ઉર્જાવાન જ નહીં પરંતુ દેશભરમાં

જોગેશ્વરીમાં ટેમ્પોએ સ્કૂટરને ટક્કર મારતાં મહિલાનું મોત

મુંબઈ: જોગેશ્વરી વિસ્તારમાં પુરપાટ વેગે આવી રહેલા ટેમ્પોએ સ્કૂટરને ટક્કર મારતાં ૩૨ વર્ષની મહિલાનું મૃત્યુ થયું હતું.

એમઆઈડીસી પોલીસ સ્ટેશનના અધિકારીએ જણાવ્યું હતું કે જોગેશ્વરી-વિકોલી લિંક રોડ પર પેટ્રોલ પંપ નજીક ગુરુવારે રાતે આ

અકસ્માત થયો હતો, જેમાં મૃત્યુ પામેલી મહિલાની ઓળખ ચંદા માને તરીકે થઇ હતી. ચંદા માને રાતે ઓફિસેથી છૂટ્યા બાદ સ્કૂટર પર ઘરે જઇ રહી હતી ત્યારે તેને અકસ્માત નડ્યો હતો. ચંદાને સારવાર માટે હોસ્પિટલમાં લઇ જવામાં આવી હતી, જ્યાં ડોક્ટરોએ

મિડલ વૈતરણા

ખરીદી કરાર પર હસ્તાક્ષર કર્યા છે.

પાલિકાના ઉચ્ચ અધિકારીના જણાવ્યા મુજબ પાલિકાને મિનિસ્ટ્રી ઓફ એનવાયરમેન્ટ, ફોરેસ્ટ એન્ટ ક્લાઈમેટ ચેન્જ તરફથી પયાવરણી મંજૂરી મળી ગઈ છે. અમે હાલમાં પ્રોજેક્ટ માટે ૪.૯૦ હેક્ટર જમીન ટ્રાન્સફર કરવા માટે રાજ્ય સરકારની મંજૂરીની રાહ જોઈ રહ્યા છીએ, જે આગામી ૧૫ દિવસમાં મળવાની અમને અપેક્ષા છે. મંજૂરી મળ્યા પછી ચોમાસાની સ્થિતિને ધ્યાનમાં રાખીને માળખાગત સુવિધાઓ સ્થાપવાનું કામ શરૂ કરશું.

હાલમાં પાલિકા કુલ ૨૬.૫ મેગાવોટ હાઈવ્રિક પાવરનું ઉત્પાદન કરવાની યોજના ધરાવે છે. પ્રોજેક્ટ સાઈટ પર ૧૦ મેગાવોટના બે જનરેટરનો ઉપયોગ કરીને ૨૦ મેગાવોટનું ઉત્પાદન કરાશે. જ્યારે સોલાર પાવર પ્રોજેક્ટ ૬.૫ મેગાવોટર વીજળી ઉત્પન્ન કરશે. હાલમાં ફક્ત ૬.૫ મેગાવોટ સોલાર પાવર ઉત્પન્ન થશે. ભવિષ્યમાં અત્યાધુનિક ટેકનોલોજી ઉપલબ્ધ થશે ત્યારે વીજ ઉત્પાદનની ક્ષમતા વધારવાની યોજના બનાવી હોવાનું અધિકારીએ જણાવ્યું હતું.

આ પ્રોજેક્ટ પાણીની સપાટી પર ૮.૫ હેક્ટર વિસ્તારને આવરી લેતી ફ્લોટિંગ સોલાર ટેકનોલોજીનો ઉપયોગ કરશે. તે બિલ્ડ, ઓપરેટ અને ટ્રાન્સફર મોડલ પર આધારિત છે. સર્વિસ પ્રોવાઈડરની પ્રોજેક્ટ ચાલુ થવાના ૨૫ વર્ષ સુધી પ્રોજેક્ટની જાળવણી અને સમારકામની જવાબદારી રહેશે.

આ પ્રોજેક્ટના માધ્યમથી ઉત્પન્ન થનારી વીજળી પ્રતિ યુનિટ ૪.૭૨ના દરે ખરીદવામાં આવશે. તે મહારાષ્ટ્ર રાજ્ય વીજળી ટ્રાન્સમિશન કંપની દ્વારા સ્ટેટ ગ્રીડમાં ટ્રાન્સમિટ કરવામાં આવશે. વધુમાં મહારાષ્ટ્ર સ્ટેટ ઊલેક્ટ્રિસિટી ડિસ્ટ્રીબ્યુશન કંપની સાથે વીજળી ખરીદી માટે કરાર કરવામાં આવશે. આ પ્રોજેક્ટથી પાલિકાને વાપ્તિક લગભગ નવ કરોડ રૂપિયાની બચત થવાની અપેક્ષા છે. કામ કરીને પાલિકાના પિસે-પોંજારપુરમાં આવેલા જળશુદ્ધિકરણ કેન્દ્રને તેનો ફાયદો થશે.

એટીએસની

હતો. એટીએસે ગયા સપ્તાહે વર્માની ધરપકડ કરી હતી.

પોલીસ કર્ટડી પૂરી થતી હોવાથી સોમવારે બપોરે ત્રણ વાગ્યાની આસપાસ તેને થાણે સેશન્સ કોર્ટમાં હાજર કરાયો હતો. તપાસકર્તા પક્ષના વકીલ અને બચાવ પક્ષના વકીલોની દલીલો સાંભળ્યા પછી જજ જે. એસ. જગદાણેએ વર્માને પાંચમી જૂન સુધીની પોલીસ કર્ટડી ફટકારી હતી.

વર્માની પોલીસ કર્ટડી વધારી આપવાની વિનંતી સાથે પોલીસે કોર્ટમાં જણાવ્યું હતું કે વર્મા જે સ્થળે કામ કરતો હતો ત્યાં તપાસ કરવાની બાકી છે. વર્માના સહકર્મચારીઓની પણ પૂછપરછ કરવામાં આવશે. આ કારણોસર વર્માની કર્ટડી જરૂરી હોવાનું પોલીસે કહ્યું હતું. સરકારી વકીલ સુપારેએ કોર્ટમાં જણાવ્યું હતું કે એટીએસને વર્મા પાસેથી કેટલાંક સિમ કાર્ડ્સ મળ્યાં છે. તે સંદર્ભે પણ વર્માની પૂછપરછ કરવામાં આવી રહી છે. જોકે બચાવ પક્ષનાં વકીલ રૂપાલી શિંદે અને રાજહંસ ગિરાસેએ જણાવ્યું હતું કે વર્માએ કોઈ પણ પ્રકારની સંવેદનશીલ માહિતી પૂરી પાડી નથી. તેને ખોટી રીતે સંડોવવામાં આવ્યો છે. તેના બેન્ક ખાતામાં કોઈ મોટી રકમ ટ્રાન્સફર થઈ નથી.

પ્રીતિ નામની છોકરીએ વર્માની ભાણેજને ચાંકલેટ આપવા માટે તેના ખાતા પર માત્ર બે હજાર રૂપિયા ટ્રાન્સફર કર્યા હોવાનું તપાસમાં જણા્યું છે. આ સિવાય તપાસ એજન્સી પાસે કોઈ નક્કર પુરાવા નથી. પ્રીતિ કોણ છે તે તપાસ એજન્સીએ હજુ સુધી શોધી કાઢ્યું નથી. વર્મા પાસેથી જે નકશા મળ્યા હોવાનો દાવો એટીએસ દ્વારા કરાઈ રહ્યો છે તે ગુગલ મેપના ડાહ્યાનો દાવો બચાવ પક્ષના વકીલે કર્યો હતો. વર્માની ડાયરીમાં પણ કામ સંબંધી વિગતો નોંધવામાં આવી છે. વર્મા ટીબીથી પીડાતો હોવાથી સમયાંતરે હોસ્પિટલમાં તેને તપાસ માટે લઈ જવાની વિનંતી તેના વકીલે કોર્ટમાં કરી હતી.

સંગઠનને મજબૂત પણ બનાવી શકે.

ભાજપના અત્યાર સુધીના છતિહાસમાં ક્યારેય રાષ્ટ્રીય અધ્યક્ષ માટે મતદાન કરવાની સ્થિતિ આવી નથી. દર વખતે રાષ્ટ્રીય અધ્યક્ષ બિનહરીફ ચૂંટાયા છે. આ વખતે પણ આ પરંપરા ચાલુ રહેવાની અપેક્ષા છે. સૂત્રોનું માનીએ તો, રાષ્ટ્રીય અધ્યક્ષનું નામ જૂનના મધ્યમાં પણ જાહેર થઈ શકે છે. ૩૦ જૂનને છેલ્લી સમયમર્યાદા માનવામાં આવી રહી છે.

રાષ્ટ્રીય અધ્યક્ષની જાહેરાતમાં વિલંબને કારણે, અત્યાર સુધીમાં લગભગ ૨૦ નામોની ચર્ચા થઈ છે, પરંતુ સૂત્રો કહે છે કે ભાજપ નેતૃત્વએ યોગ્ય ઉમેદવારને શોર્ટલિસ્ટ કર્યો છે. જૂન મહિનામાં પાર્ટી નેતૃત્વ નવા નેતાને કમાન સોંપશે, કારણ કે હવે સમય બચ્યો નથી. આ પછી, પાર્ટીએ બિહાર ચૂંટણી માટે તૈયારી કરવી પડશે. ભાજપે ૨૦૨૦ માં જેપી નહ્તાને સંગઠનની કમાન સોંપી. તેમનો કાર્યકાળ ૨૦૨૩ નાં પૂર્ણ થયો. આ પછી, તેમનો કાર્યકાળ લોકસભા ચૂંટણી સુધી લંબાવવામાં આવ્યો. આ પછી પણ, તેમનો કાર્યકાળ લંબાવવામાં આવ્યો. આવી સ્થિતિમાં, જ્યારે મોટી ૩.૦ સરકારની પહેલી વર્ષગાંઠ આવતા મહિને છે, ત્યારે એવું માનવામાં આવે છે કે પીએમ મોદી ૩

જૂન પછી કોઈ મોટો પ્રવાસ કરશે નહીં. આવી સ્થિતિમાં, રાષ્ટ્રીય અધ્યક્ષની નિમણૂક અને મંત્રીમંડળમાં ફેરબદલનું કામ આગળ વધી શકે છે. રાષ્ટ્રીય અધ્યક્ષની રેસમાં, ભાજપમાં ધર્મેન્દ્ર પ્રધાન અને ભૂપેન્દ્ર યાદવના નામો આગળ વિચારવામાં આવી રહ્યા છે. બંને ઓબીસીમાંથી આવે છે.

ભાજપના રાષ્ટ્રીય અધ્યક્ષ માટે સંરક્ષણ પ્રધાન રાજનાથ સિંહથી લઈને નીતિન ગડકરી અને શિવરાજ સિંહ ચૌહાણ સુધીના નામોની ચર્ચા થઈ રહી છે. એક સૂત્રએ જણાવ્યું હતું કે રાજનાથ સિંહ અને ગડકરી બંને ૧૦ વર્ષ પહેલા રાષ્ટ્રપતિ રહી ચૂક્યા છે. આવી સ્થિતિમાં, નવી ભાજપનો જૂનો વિચાર મુશ્કેલ છે. શિવરાજ સિંહ ચૌહાણે કૃષિ મંત્રી તરીકે સારું કામ કર્યું છે. આવી સ્થિતિમાં, તેમને સંગઠનમાં લાવવાની શક્યતા ખૂબ ઓછી છે. શિવરાજ સિંહ ચૌહાણ બે દાયકાથી સરકારમાં છે. તેમનો સંગઠનાત્મક અનુભવ ઘણો જૂનો છે. આવી સ્થિતિમાં, પાર્ટી ૬૦ વર્ષથી ઓછી ઉંમરના ઘઈડ નેતાના નામને મંજૂરી આપે તેવી અપેક્ષા છે. આ દિગ્ગજો ઉપરાંત, અન્ય નામોમાં મનોહર લાલ, બીએલ સંતોષ, પ્રહલાદ જોશી, કુશિન રેડ્ડી, કે અન્નામલાઈનો સમાવેશ થાય છે.

તપાસીને તેને મૃત જાહેર કરી હતી. આ અકસ્માત બાદ નાગરિકોએ ટેમ્પો ડ્રાઇવરને પકડી પાડ્યો હતો, જેની ઓળખ સુશિલકુમાર ભારતી તરીકે થઇ હતી. ડ્રાઇવર વિરુદ્ધ ભારતીય ન્યાય સંહિતા અને મોટર વેહિકલ એક્ટ હેઠળ ગુનો દાખલ કરવામાં આવ્યો હતો.

કોણ છે સાકીબ

હત્યામાં ફરી તેનું નામ સંડોવાયું હતું. તે સમયે સાક્ષીઓ સાથે તેની ધરપકડ થઈ હતી, પરંતુ કોર્ટે તેને નિર્દોષ છોડ્યો હતો.

૨૦૦૨ અને ૨૦૦૩માં મુંબઈમાં ચાર વખત બોમ્બ બ્લાસ્ટ થયા હતા. પોલીસે દાવો કર્યો હતો કે પૂછપરછમાં સાકીબે બ્લાસ્ટમાં તેની સંડોવણી કબૂલી હતી. તેની પાસેથી એકે-૪૭ અને એકે-૫૬ રાઈફલો મળી આવી હતી. એ કેસમાં શસ્ત્રો રાખવાના આરોપસર કોર્ટે દોષી ઠેરવી તેને ૧૦ વર્ષની જેલની સજા સંભળાવી હતી. ૨૦૧૭માં જેલમાંથી છૂટીને તે ફરી પડ્યા રહેવા ગયો હતો.

પોલીસના જણાવ્યા મુજબ ૨૦૨૩માં સાકીબ નાયનનું નામ ફરી આતંકવાદી કાવતરામાં સંડોવા

તન-મન-ધનથી રહો તૈયારી

ભાવ ચંચળતાના ભયને ઓળખો...

‘બજાર આવતા મહિને વધશે કે ઘટશે એવું હું ક્યારેય કોઈને પૂછતો નથી. મને ખબર છે કે એનો જવાબ મને કોઈ આપી શકે એમ નથી.’

ધારો કે એક રોકાણ સલાહકાર બે કંપનીના શેરની ભલામણ કરી છે. સ્કિપ ‘એ’ અને સ્કિપ ‘બી’. સ્કિપ ‘એ’નો ભાવ ગત પાંચ વર્ષમાં ૧૦૦થી વધીને ૨૨૫ રૂપિયા થઈ ગયો છે અને ‘બી’નો ભાવ ૧૦૦થી વધીને ૨૫૦ થયો છે. બન્ને કંપનીઓ સમાન ક્ષેત્રની છે અને મજબૂત છે. આ માહિતીના આધારે તમે કઈ સ્કિપમાં રોકાણ કરવાનું પસંદ કરશો?

તમારો જવાબ હશે સ્કિપ ‘બી’...પણ થોભો. ૧૦૦ રૂપિયા બાદની બન્ને કંપનીઓના શેરના ભાવની હિલચાલ પર એક નજર નાખીએ. સ્કિપ ‘એ’નો ભાવ ૧૦૦ પછી ૧૫૦, ૧૭૫, ૨૨૫, ૨૩૫, ૨૪૦ અને ૨૨૫ થયો છે. સ્કિપ ‘બી’નો ભાવ ૧૦૦ પછી ૧૭૫, ૧૫૦, ૨૧૫, ૨૦૫, ૨૮૫ અને ૨૫૦ એ પ્રમાણે વધ્યો-ઘટ્યો છે.



ઉપરોક્ત આંકડાઓ પરથી જોઈ શકાય છે કે ‘બી’ લિમિટેડનો શેર વધારે ચંચળ છે. આંકડાકીય દૃષ્ટિએ ચંચળતાનું માપ સ્ટાન્ડર્ડ ડેવિયેશન દ્વારા કાઢવામાં આવે છે. કોઈ પણ રોકાણમાં રહેલું જોખમ સ્ટાન્ડર્ડ ડેવિયેશનથી મપાય છે. ચંચળતા વધારે હોય તો જોખમ પણ વધારે હોય છે.

રોકાણકાર તરીકે આપણી નજર મોટાભાગે વળતર પર જ

હોય છે. આપણને એ સારી પેઠે ખબર છે કે જોખમ અને વળતર એક જ સિક્કાની બે બાજુઓ છે. આમ છતાં, આપણું અર્થજાગૃત મન જોખમ તરફ આંખ આડા કાન કરે છે.

‘વધુ જોખમ, વધુ વળતર’ વિશે આપણે અનેક વાર સાંભળ્યું છે. હવે આ બે વાક્યનો વિચાર કરો:

૧) વધારે જોખમ, વધારે વળતર,
૨) વધારે વળતર, વધારે જોખમ...

આમાંથી કયું વાક્ય વધુ યોગ્ય છે? લોકો આ સવાલના જવાબમાં પહેલું વાક્ય બરોબર હોવાનું કહી દેતા હોય છે, પણ થોડો વધુ વિચાર કરવાથી બીજું વિધાન વધુ યોગ્ય દેખાવા લાગે છે. અર્થજાગૃત મનમાંથી જવાબ મેળવવા માટે વધારે વિચાર કરવો પડે છે.

મારાં લેક્ચર્સ દરમિયાન હું ઘણી વાર શ્રોતાઓને પૂછું છું, ‘તમારામાંથી કેટલા લોકો ઘણું બધું જોખમ લઈ શકે છે?’ સવાલ પૂછાયા બાદ મોટી સંખ્યામાં હાથ ઊંચા થાય છે. પછી હું કહેતો હોઉં છું, ‘જેમને નાણાં ગુમાવવામાં વાંધો નથી એવા લોકો હાથ નીચા કરી દે.’

હવે જેમના હાથ ઊંચા છે એ કહેતા હોય છે, ‘અમે જોખમ લઈ શકીએ છીએ, પણ પૈસા ગુમાવવાનું અમને ગમે નહીં.’ એ વખતે આ હાથ ઊંચા રાખનારાઓને મારે પૂછવું પડે છે કે, ‘જો તમે જોખમ લેવા તૈયાર છો, પણ નાણાં ગુમાવવાનું તમને ગમતું નથી, તો પછી તમારી જોખમની વ્યાખ્યા શું છે?’

આ વાત પરથી કહી શકાય કે કોઈ પણ વ્યક્તિને જોખમની સામે વાંધો હોતો નથી, પણ ખરેખર થતા નુકસાનથી અણગમો હોય છે. નહીં કરવાથી મળતો આનંદ નાણાં ગુમાવવાથી થતા દુઃખ કરતાં ઓછો હોય છે.

સ્ટાન્ડર્ડ ડેવિયેશનની ગણતરી કરવાથી તમામ જોખમો મપાઈ જાય છે. ભાવમાં વિવિધ પરિબળોને લીધે ઉતાર-ચઢાવ આવતા હોય છે. આ પરિબળો કોઈ પણ સંસ્થાની આંતરિક કે બાહ્ય ઘટનાઓ હોઈ શકે છે. ભાવચંચળતા



રોકાણનાં જોખમ

જેટલી વધારે હોય તેટલું નાણાં ગુમાવવાનું જોખમ પણ વધારે હોય છે.

સટ્ટાખોરોને ભાવચંચળતા ગમતી હોય છે, જ્યારે ખરા અર્થમાં રોકાણકાર હોય તેમને સ્થિરતા પસંદ હોય છે. વાસ્તવમાં એવું જોવામાં આવ્યું છે કે રોકાણકાર લાંબા સમય સુધી રોકાણ રાખી મૂકે તો તેને ભાવચંચળતાની અસર ઓછી થાય છે. શિસ્તબદ્ધ રોકાણકારોને સમય જતાં વધારે લાભ થતો હોય છે. સિસ્ટમેટિક ઇન્વેસ્ટમેન્ટ પ્લાન (એસઆઇપી) મારફતે રોકાણ કરતા લોકોને લાભ થાય છે, કારણકે એ લાંબા ગાળા સુધી અને નિયમિતપણે રોકાણ કરીને ભાવચંચળતાનો લાભ ઉઠાવી શકે છે.

હવેથી રોકાણ કરતી વખતે ફક્ત વળતરનો જ વિચાર કરતા નહીં. વળતર અને જોખમ એ બન્નેને ધ્યાનમાં લીધા બાદ જ આગળ વધવું. શેર હોય, સોનું હોય કે પછી મ્યુચ્યુઅલ ફંડ હોય, રોકાણના સંબંધિત સાધનમાં ભૂતકાળમાં કેટલું વળતર મળ્યું એટલી વિગત જોવાને બદલે તેની ભાવની હિલચાલ પર પણ નજર નાખવી.



પીમા સુરક્ષાકવચ

નિશા સંઘવી
feedback@bombaysamachar.com

છેલ્લી વાર આપણે આ કોલમમાં મેડિકલેમના સુપર ટોપ અપ પ્લાન વિશે વાત કરી. આજે ટોપ અપ પ્લાન પર એક નજર નાખીએ. ટોપ અપ પ્લાન પણ હોસ્પિટલાઇઝેશનના બિલમાં એક મર્યાદા (ડિડિક્ટબલ રકમ) કરતાં વધારે ખર્ચ થાય ત્યારે લાગુ પડે છે. ડિડિક્ટબલ રકમ બેઝ પોલિસી (મૂળ પોલિસી) હેઠળ આવરી લેવાયેલી હોઈ શકે છે અથવા તો દરદીના ખિસામાંથી ચૂકવાતી હોઈ શકે છે. આમ, ટોપ અપ મેડિકલેમ પોલિસી ખરીદવા માટે બેઝ પોલિસી હોવી જરૂરી નથી. ટોપ અપ પોલિસી પણ વ્યક્તિગત કે ફ્લોટર બેઝિસ પર આપવામાં આવે છે.

ડિડિક્ટબલ એટલે શું?

પોલિસીના સમયગાળા દરમિયાન થનારા દરેક હોસ્પિટલાઇઝેશન વખતે આવનારા ખર્ચમાંથી જે રકમ વીમાધારકના ખિસામાંથી

શું તફાવત છે મેડિકલેમમાં ટોપ અપ પ્લાન ને સુપર ટોપ અપ પ્લાન વચ્ચે?

અથવા એમની મૂળ પોલિસીમાંથી ભરપાઈ કરવામાં આવે એ રકમને ડિડિક્ટબલ કહેવાય છે. બીજા શબ્દોમાં કહીએ તો ટોપ અપ પોલિસી આપનાર કંપની બિલમાંથી જે રકમ કાપીને બાકીના બિલની ચુકવણી કરે એ રકમને ડિડિક્ટબલ કહેવાય છે.

ટોપ અપ પોલિસી હેઠળ કલેમના વખતે ડિડિક્ટબલ કેવી રીતે લાગુ પડે છે?

- દરેક કલેમ વખતે ડિડિક્ટબલ નેવેસરથી લાગુ પડે છે.
- દરેક હોસ્પિટલાઇઝેશનને અલગ કલેમ ગણવામાં આવે છે.
- વીમાની રકમ ડિડિક્ટબલ કાપી લીધા પછીની રકમ માટે લાગુ થાય છે.

ઉદાહરણ તરીકે, મૂળ પોલિસી પાંચ લાખ રૂપિયાની હોય અને ટોપ અપ પ્લાન ૧૦ લાખ રૂપિયાનો હોય તો ડિડિક્ટબલ પાંચ લાખ રૂપિયા ગણાય અને તેની ઉપરની મર્યાદા પાંચ લાખ રૂપિયાની થાય.

બિલની રકમ ટોપ અપ પ્લાન હેઠળ ચુકવણી

આઠ લાખ રૂપિયાનું એક બિલ આવ્યું હોય એ સ્થિતિ મૂળ પોલિસી હેઠળ વીમા કંપની પાંચ લાખ રૂપિયા આપશે અને ઉપરના ત્રણ લાખ રૂપિયા ટોપ અપ પ્લાન હેઠળ ચૂકવશે.

પોલિસીના સમયગાળા દરમિયાન એક કરતાં વધારે બિલ થયાં હોય એ સ્થિતિ...

- પહેલું બિલ - ૬ લાખ
- બીજું બિલ - ૨ લાખ
- ત્રીજું બિલ - ૧ લાખ

પહેલું બિલ: મૂળ પોલિસી હેઠળ વીમા કંપની પાંચ લાખ રૂપિયા



ચૂકવશે. ઉપરના એક લાખ રૂપિયા ટોપ અપ પ્લાન હેઠળ ચૂકવશે. બીજા અને ત્રીજા બિલની રકમ વીમાધારકે પોતે ચૂકવવી પડશે.

સુપર ટોપ અપ પોલિસી

સુપર ટોપ અપ પ્લાનમાં સુપર ટોપ અપ માટે લેવાયેલી ડિડિક્ટબલ ઉપરાંતની મર્યાદા સુધીનાં હોસ્પિટલનાં તમામ બિલને આવરી લેવામાં આવે છે. ડિડિક્ટબલ રકમ આખા વર્ષમાં આવેલા કુલ કલેમને લાગુ પડે છે. એક વખત ડિડિક્ટબલની ચુકવણી થઈ જાય પછી સુપર ટોપ અપ પ્લાન બાકીના કલેમ માટે સક્રિય થાય છે. ટોપ અપ પ્લાનમાં એક મર્યાદા પછીના દરેક કલેમને આવરી

લેવામાં આવે છે, જ્યારે સુપર ટોપ અપ પ્લાનમાં મર્યાદા ઉપરનાં હોસ્પિટલાઇઝેશનનાં બધાં બિલને આવરી લેવામાં આવે છે, જેમકે....

મૂળ પોલિસી પાંચ લાખ રૂપિયાની છે અને સુપર ટોપ અપ પ્લાન ૧૦ લાખ રૂપિયાનો છે, જેમાં મર્યાદા પાંચ લાખ રૂપિયા છે.

બિલની રકમ સુપર ટોપ અપ પ્લાન મુજબ ચુકવણી

- ૮ લાખ રૂપિયાનું એક બિલ મૂળ પોલિસીમાંથી પાંચ લાખ રૂપિયા ચૂકવશે અને બાકીના ત્રણ લાખ રૂપિયા સુપર ટોપ અપ પ્લાનમાંથી ચૂકવશે.
- પોલિસીના સમયગાળા દરમિયાન એક કરતાં વધારે બિલ થયાં હોય એ સ્થિતિમાં
- પહેલું બિલ - ૬ લાખ
- બીજું બિલ - ૨ લાખ
- ત્રીજું બિલ - ૧ લાખ

મૂળ પોલિસી હેઠળ પાંચ લાખ રૂપિયા ચૂકવશે. અલગ અલગ બિલના ઉપરના ચાર લાખ રૂપિયા સુપર ટોપ અપ પ્લાનમાંથી ચૂકવશે.


આમ, આરોગ્ય વીમાનું કવચ મોટું કરવું હોય તો સુપર ટોપ અપ આદર્શ રસ્તો છે. સુપર ટોપ અપ પ્રમાણમાં સસ્તાં પડે છે. મૂળ પોલિસી અને સુપર ટોપ અપ પોલિસીની કંપની એક્સમાન હોય તો કંપનીના નેટવર્કની હોસ્પિટલમાં કલેમની પતાવટ કેશલેસ ધોરણે થાય છે.

પ્રશ્ન: શું હું ફક્ત સુપર ટોપ અપ પોલિસી ખરીદી શકું?

ઉત્તર: હા, તમે ફક્ત સુપર ટોપ અપ પોલિસી ખરીદી શકો છો, પરંતુ તમારે એ ધ્યાનમાં રાખવાનું કે એમાંની ડિડિક્ટબલની રકમ તમારા ખિસામાંથી ચૂકવવી પડશે. જો તમે ખિસામાંથી ડિડિક્ટબલ ચૂકવવા માગતા ન હો તો તમારે મૂળ પોલિસી લેવી પડે.

પ્રશ્ન: નવી સુપર ટોપ અપ પોલિસીને પ્રિ-એક્ઝિસ્ટિંગ ડિસીઝ માટેનો વેલેન્ટિંગ પોલિસિય લાગુ પડશે?

ઉત્તર: હા, પોલિસીના નિયમો અને શરતો હેઠળ વેલેન્ટિંગ પોલિસિય લાગુ થશે.



feedback@bombaysamachar.com

આરોગ્ય એક્સપ્રેસ

રાજેશ યાજ્ઞિક

આ ૨૧ જૂનના દિવસે આપણે ‘વિશ્વ યોગ દિવસ’ ઉજવીશું. યોગના ફાયદા શારીરિક તો છે જ સાથે માનસિક પણ છે. આ ઉપરાંત કેટલાક યોગાસન શરીરની આંતરિક વ્યથાને દૂર કરવામાં પણ કારગત સાબિત થાય છે. આજકાલ નાની ઉંમરમાં લોકોને ફેટી લીવરની સમસ્યા બહુ પજવે છે. આ સમસ્યામાં પણ યોગ ઉપયોગી સાબિત થઇ શકે છે.

જ્યારે લીવરના કોષોમાં વધુ પડતી ચરબી જમા થવા લાગે છે ત્યારે તેને ‘ફેટી લીવર’ ર કહેવામાં આવે છે. વધુ પડતું તળેલું, મીઠું, પ્રોસેસ્ડ ખોરાક અને આલ્કોહોલ ખાવાથી લીવરમાં વધારાની ચરબીનો સંચય થાય છે, જે લીવરની કામગીરીને અસર કરે છે. આના કારણે લીવરમાં સોજો, પેટમાં દુખાવો, ભૂખ ન લાગવી, થાક અને વજન ઘટવા જેવી સમસ્યાઓ થવા લાગે છે. જો સમયસર તેની સારવાર ન કરવામાં આવે તો, લીવર સિરોસિસ, લીવર ડેમેજ અને લીવર કેન્સરનું જોખમ વધી શકે છે.

અર્ધ મત્સ્યેન્દ્રાસન

આ આસન તણાવ દૂર કરે છે અને તમારા આંતરિક અવયવોને ઉત્તેજિત કરે છે. તે કરોડરજ્જુની ગતિશીલતામાં સુધારો કરે છે અને પાચન અંગોની કામગીરીમાં વધારો કરે છે. તે યકૃતમાં રકત પરિભ્રમણને સુધારે છે, જેનાથી અંગની કામગીરી સારી થાય છે.

આ આસન કરવા માટે

બેસવાની સ્થિતિમાં શરૂઆત કરો. તમારા જમણા પગને તમારા ડાબા હિપની બહાર એવી રીતે રાખો, જેથી તમારો જમણો ઘૂંટણ આગળ તરફ રહે. તમારા ડાબા પગને તમારી જમણી જાંઘની બહાર લાવો. તમારા ડાબા હાથને તમારી પાછળ જમીન પર ટેકવો. તમારા જમણા હાથને તમારા ડાબા પગની બહાર ખસેડો. ધીમેધીમે તમારા ઘડને ફેરવો અને બંને ખભા પર નજર રાખો. ૧ મિનિટ સુધી આ પોઝ રાખો. વિરુદ્ધ બાજુએ પુનરાવર્તન કરો.



ફેટી લીવરમાં પણ ઉપયોગી છે યોગાસન



ધનુરાસન

આ આસન થોડું મુશ્કેલ છે. યોગની પ્રારંભિક ક્રિયાઓમાં તમે અનુકૂળ થઇ ગયા હો ત્યારે જ આ આસન કરવું જોઈએ અને વિશેષ કે શરૂઆતમાં કોઈ જાણકારની હાજરીમાં અભ્યાસ કરવો જોઈએ. આ આસન કરવા માટે, યોગ મેટ પર પેટના બળે સૂઈ જાઓ. તમારા બંને હાથ સીધા રાખો. હવે ઘૂંટણ ઉપરની તરફ વાળીને શ્વાસ બહાર કાઢો. તમારી એડીઓને તમારા નિતંબની નજીક લાવો. હવે, હાથ વેડ પગના અંગૂઠાને પાછળની તરફ રાખીને ધનુષની કમાન બનાવવા કોશિશ કરો. હવે ઊંડો શ્વાસ લો અને તમારી છાતીને જમીનથી ઉપર ઉઠાવો. પછી શ્વાસ બહાર કાઢો અને શરૂઆતની સ્થિતિમાં પાછા ફરો. તમે આ આસન ૩ થી ૫ વખત કરી શકો છો.



ભુજંગાસન

આ ઘણું સરળ આસન છે. એક હળવો બેકબેન્ડ, કરોડરજ્જુને આરામ આપે છે, સ્નાયુઓને ખેંચે છે અને મજબૂત બનાવે છે. તે મૂળ શક્તિમાં સુધારો કરે છે, પેટના અવયવોને ઉત્તેજિત કરે છે અને આરામનો અનુભવ કરાવે છે. પેટના અવયવોમાં રકત પરિભ્રમણ નોંધપાત્ર રીતે સુધરે છે. આ આસન કરવા તમારા પેટ પર પગ સીધા રાખીને સૂઈ જાઓ. કોણીને એવી રીતે વાળો જેથી તમારા હાથના પંજા માથાની સીધી રેખામાં રહે. આ રીતે હાથના બળે પીઠને ઉપર તરફ વાળો. આનાથી તમારા શરીરનો ઉપરનો ભાગ થોડો

ઊંચો થશે, જેનાથી તમને હળવો બેકબેન્ડ મળશે. આ સ્થિતિમાં થોડી ક્ષણ રહો અને થોડીવાર શ્વાસ લેતા રહો. પછી નીચે આવો. ૨ કે ૩ વખત તમે રિપીટ કરી શકો છો. આ જ આસનને થોડું વધુ મુશ્કેલ બનાવવા અને પેટ સહિત શરીરના કમરથી ઉપરના ભાગને વધુ ખેંચાણ આપવા હાથોને છાતીની સીધી રેખામાં રાખીને પણ કરી શકાય છે.



ગોમુખાસન

આ આસન કરવા માટે, યોગ મેટ પર બંને પગ આગળ રાખીને બેસો. તમારા બંને હાથ તમારી બાજુઓ પર રાખો. હવે તમારા ડાબા પગને ઘૂંટણ પર વાળો. આ પછી, તમારા જમણા પગને ઘૂંટણથી વાળો અને તેને ડાબા પગ પર રાખો. પછી તમારા ડાબા હાથને ખભા ઉપરથી પીઠ તરફ લઇ જાઓ. એ જ રીતે, તમારા જમણા હાથને કમર તરફથી પીઠ તરફ લઇ જાઓ જાઓ અને તમારા ડાબા હાથ પકડો. ૩૦ સેકન્ડ માટે આ સ્થિતિમાં રહો. ત્યાર બાદ વિરુદ્ધ દિશામાં ફરીથી આ સ્થિતિમાં આવો. પછી ધીમે ધીમે શરૂઆતની સ્થિતિમાં પાછા ફરો. આ પ્રક્રિયાને ૩ થી ૪ વાર પુનરાવર્તન કરો.

નવો યોગાભ્યાસ શરૂ કરતા પહેલા, યોગ્ય યોગાસન, સંભવિત ફેરફારો અને સલામતીના મુદ્દાઓ પર ચર્ચા કરવા માટે જાણકારનું માર્ગદર્શન અવશ્ય લેવું. ઉપરાંત ડોક્ટરની સારવાર ચાલતી હોય તો એમની પણ સલાહ લો....

સૌમ્ય, શિખાઉ માણસો માટે આવા અનુકૂળ આસનોથી વ્યક્તિગત પ્રેક્ટિસ શરૂ કરો. ધીમે ધીમે તમારી પોતાની ગતિએ પ્રગતિ કરો, હંમેશાં તમારા શરીરને સાંભળો અને શરીરની મર્યાદાઓને સમજીને યોગ કરો.

feedback@bombaysamachar.com



આહારથી આરોગ્ય સુધી
ડૉ. હર્ષા છાડવા

ભોજન મનુષ્યની મૂળભૂત જરૂરિયાતમાં એક છે. ભોજન વગર મનુષ્ય જીવનની કલ્પના પણ કરવી એ અશક્ય છે. પ્રકૃતિએ મનુષ્યના શરીરની જરૂરતોને પૂરી કરવા પ્રાકૃતિક ભોજન જેમ કે ફળો, શાકભાજી, ધાન્ય, સૂકામેવાનો પ્રબંધ કર્યો છે.

ખોરાક સાથેનો આપણો સંબંધ જટિલ છે. આ સંબંધ ખાદ્ય-પદાર્થોની કિંમત તેમની ઉપલબ્ધતા અને આસપાસના લોકોની ખાવાની ટેવથી પ્રભાવિત છે સંશોધન અનુસાર ખોરાક સાથે સંબંધિત ઘણા સંકેતો આપણી ખાવાની ઈચ્છાને અસર કરે છે. જેમ કે સુગંધ, ભોજન બનાવતી વખતે તત્તો અવાજો વગેરે. આપણી આસપાસ એવી જાળ રચાઈ જાય છે, જેમાં ફસાઈને આપણે વધારે ખાઈ લેતા હોઈએ છીએ, જરૂર ન હોય છતાં ખાઈએ છીએ. એવી વસ્તુઓ જે બીજા ખાતા હોય તો આપણે પણ ખાઈએ.

બીજાને સાદું લાગે તે માટે પણ ખાઈએ છીએ. સ્વાદ સારો છે માટે પણ થોડું ખાઈ લઈએ. બધા લોકો લેતાં હતા માટે આપણે પણ લઈએ કોઈ જાહેરાતથી પ્રરાઈને પણ લઈએ જેવાં અનેક કારણો છે જે આપણને નુકસાન પહોંચાડે છે કે કોઈ બીમારી આપે છે તે જાણવાની કોશિશ વગર લોકો જરૂરિયાત વગરની ખાદ્ય-સામગ્રી ખરીદતા હોય છે ઘણીવાર દવાઓ પણ વગર કારણથી ખરીદતા હોય છે કે પડી હશે તો કામ લાગશે અને આ જાહેરાતને કારણે પણ થતું હોય છે. નટ-નટીઓની જાહેરાત લોકોના માનસ ઉપર વધુ પડે છે નટ-નટીને જાહેરાતની કિંમત મળતી હોય છે તેથી તેઓ જાહેરાત કરે છે.

શરીરને પાતળું કે જાડું કરવા કે સુંદર બનાવવા ડાયટિંગ કરતા હોય છે ત્યારે તેમણે એ ધ્યાન રાખવું કે જે વસ્તુનો ઉપયોગ કરે છે તે ખરેખર કરવા લાયક છે કે નહીં. ડાયેટમાં આવે છે એટલે ખાવું ભૂખ છે કે નહીં તે પણ જોવું જરૂરી છે.

કોઈ કારણ વગર કે મતલબ વગર ખાવાની કુટેવો



વજન ઓછો કરવાનો તણાવ રાખે છે ત્યારે શરીરમાંનું કોર્ટિસોલ નામનું હોર્મોન સ્તર વધી જાય છે જે ભૂખને દબાવી શકે છે. જેથી શરીરને પોષકતત્વો મળતાં નથી અને અનોરેકિસ્યા નર્વોસા નામક બીમારી થાય છે, જેમાં ભૂખની ઓછપ થઈ જાય છે.

એક એવો વર્ગ છે જે મતલબ વગર કે કોઈ કારણ વગરની વસ્તુઓનું સેવન કરે છે જેમ કે માછલીના તેલની કેપ્સુલ ખાય છે લગભગ પૂરી દુનિયામાં માછલીના તેલની કેપ્સુલ દસ લાખ ટન જેટલી ખવાય છે. દસ લાખ ટન કેપ્સુલ બનાવવા માટે સત્યાવીશ લાખ ટન માછલી મારવી પડે છે. પાંચ કિલો માછલીમાંથી એક કિલો માછલીનું તેલ (ફીશ ઓઈલ) બને છે. આ ફીશ ઓઈલ કેપ્સુલ લોકો ઓમેગા-૩ માટે ખાય છે. સમજવા જેવી વાત એ છે કે આપણું શરીર ઓમેગા-૩ બનાવી શકતું નથી તો માછલીનું શરીર કેવી રીતે બનાવે? માછલી પોતે ઓમેગા માટે સમુદ્રમાં ઊગતી વનસ્પતિ અલગાઈ ખાય છે. જે સમુદ્રના તળમાં ઊગે છે. તો આપણે આ અલગાઈનો ઉપયોગ કરીએ. આ અલગાઈનું તેલની કેપ્સુલ પણ મળે છે અને તેલ પણ મળે છે જે કોઈપણ જાતના કેમિકલ વગર અને મરચુરી (પાચ) વગર બને છે. જે વર્ગ હિંસાથી

દૂર રહે છે કે કોઈપણ જાતનો માંસાહાર નથી કરતો તે વર્ગ પણ આ કેપ્સુલ ખાય છે અથવા તેમાંથી બનતી દવાઓ ખાય છે. વનસ્પતિમાં પાપ દેખાય છે ને આ રીતે કેપ્સુલમાં માંસાહાર કરે છે. આ કેપ્સુલ ખાવાથી ઓમેગા બને એવું ક્યાંય જણાયું નથી. પ્રાકૃતિક ખોરાક જ ઓમેગા બનાવે છે. માટે જાગૃત રહેવું જોઈએ. શરીરમાં મેટાબોલીઝમ વધવાથી ઓમેગા-૩ સારી રીતે બને છે.

ઘણી એવી આદતો જે નાનપણથી શિખવાડવામાં આવે છે જરૂર ન હોવા છતાં હેલ્થફ્રીક જેમાં હાડકાં મજબૂત બનશે એવી જાહેરાતો જોઈને ખવડાવવામાં આવે છે. જેના કારણે હાડકાનો વિકાસ અટકે છે. એવા દર્દી મારી પાસે આવે છે. ચોકલેટ, પીપરમેંટ,બિસ્કીટ, ચીઝ, બટર જેવી વસ્તુઓ તો બીમારી મક્કતમાં આપે છે. પછી તેની ભારી કિંમત ચૂકવવી પડે છે સ્વાદ માટે ખવાતી વસ્તુઓ ખાવાથી શરીરમાં સાકર (ગ્લુકોઝ)નું સ્તર વધી જતાં અનેક બીમારીઓ લાગુ પડે છે.

આપણી કુટેવો યદા કોફી પીવાની ટેવ જે શરીરમાં કોઈ ન્યૂટ્રિશન આપતી નથી છતાં પણ લોકો તેનું સેવન કરે છે. જેના કારણે શરીરની મિનરલ્સ બનાવવાની ક્ષમતા ધીમે ધીમે ઘટી જાય

feedback@bombaysamachar.com



વિશેષ
ખુશ્બુ મુલાણી ઠક્કર

ઘરના ચૂલા પર રંધાતું રસોઈનું કૌશલ્ય જ્યારે આત્મવિશ્વાસ સાથે જોડાય છે., ત્યારે એક નવી સફળતાની શરૂઆત થાય છે. આજે ઘણી મહિલાઓ પોતાનો રસોઈનો શોખ એક સફળ ઘરઆધારિત વ્યવસાયમાં પરિવર્તિત કરી રહી છે. જેમાં પ્રેમ અને દરેક વાનગી સાથે એક સપનાનું પુનઃનિર્માણ છે. મુંબઈ સમાચારે કેટલીક મહિલાઓ સાથે વાત કરી કે જેઓએ પોતાના શોખ અને પરિવારના સાથ સાથે સફળતા પ્રાપ્ત કરી છે. ચાલો જાણીએ તેમની સફર વિષે.

કાંદિવલીમાં રહેતા ૪૭ વર્ષીય ગાયત્રીબહેન પટેલનું કહેવું છે કે, ‘મને પહેલેથી જ ખાવાનું બનાવવાનો ખૂબ જ શોખ હતો. ઘણી વખત પ્રયત્ન પણ કર્યો કે કંઈ નાના પાયે ચાલુ કરું, પરંતુ ઘરની જવાબદારી અને બાળકોના ઉછેરમાં એટલી વ્યસ્ત હતી કે પોતાને શું કરવું છે તેની પર ક્યારેય ધ્યાન જ નહોતું અપાતું. પાંચ વર્ષ પહેલા જ્યારે કોવિડનો સમય હતો અને બધા ઘરનું ખાવાનું જ પ્રિફર કરતા હતા ત્યારે મેં વિચાર્યું કે, કેક શરૂઆત કરવી જોઈએ. તેથી મેં થેપલા અને સૂકો નાસ્તો એટલે કે, ચોખાની ચકરી, મકાઈનો અને પૌઆનો ચીવડો અને ફરસી પૂરી બનાવવાનું ચાલુ કર્યું. શરૂઆતમાં મેં મારા નાસ્તા અને થેપલા આજુ બાજુમાં રહેતા લોકોને અને પરિવારને આપવાનું ચાલુ કર્યું. તેઓને ખૂબ જ ભાવ્યા. અને પછી તો ઓર્ડર વધવા મંડ્યા. મને માઉથ પબ્લિસિટીથી ઘણો ફાયદો થયો. પણ એક વસ્તુ મેં પહેલેથી જ વિચારેલી કે, જે રીતે શરૂઆત કરી છે તે જ રીતે હું આગળ વધીશ. એટલે કે, જે પણ વસ્તુઓ બનાવીએ તેમાં ઘરનો શુદ્ધ માલ અને આપણે જે ખાઈએ તે જ બીજાને આપવાનું. ક્વોલિટીમાં ક્યારેય કોમ્પ્રોમાઇઝ કરવાનું નહીં.

હું કંઈ પણ સ્ટોર કરીને નથી રાખતી જે ઓર્ડર આવે તેનું પ્રિ બુકિંગ કરીને જ ઓર્ડર રેડી કરવો એવો મારો આગ્રહ હોય છે. માત્ર અથાણાં હું ચોમાસા પૂરતા સ્ટોર કરું છું. ચોમાસા પછી પાછા કિંવાળી વખતે નવા બનાવવાના. મેં જ્યારે શરૂઆત કરી ત્યારે મને જરા પણ કલ્પના નહતી કે મને એટલો સારો પ્રતિસાદ મળશે. જેમ જેમ ઓર્ડર વધતા ગયા તેમ તેમ મારો કોન્ટ્રિબ્યુશન

પરિવારના સાથ સાથે સ્વાદ પિરસતી...

પણ વધતો ગયો. શરૂઆતમાં હું ૫ થી ૧૦ કિલો જેટલા અથાણાં બનાવતી હવે હું ૨૫૦ થી ૩૦૦ કિલો જેટલા અથાણાં બનાવું છું.’

ગાયત્રી બહેન આગળ જણાવતાં કહે છે કે, ‘તમે એક વખત શરૂ કરો અને પછી જ્યારે સારો પ્રતિસાદ મળે ત્યારે નવું કરવાની અને વધારે વસ્તુઓ બનાવવાની પ્રેરણા થાય. અત્યારે મારી પાસે ૨૨ જાતનાં અથાણાં છે જે બારે માસ મળી રહે છે, ઉનળામાં કરેલી સુકવણીવાળી બટેટાની વેફર, જાળીવાળી, કતરી, સાબુદાણાની વેફર, ખિચિયા પાપડ વગેરે

પણ હું બનાવું છું. તેમજ ૭ થી ૮ સૂકા નાસ્તા, ૬ થી ૭ ડાયેટ નાસ્તા, ૭ થી ૮ મીઠાઈ તેમજ થેપલા, પરોઠા, ડાયાબિટીઝ સ્પેશ્યલ નાસ્તા, શિયાળામાં ખવાતા મિક્સ સીડ્સ બોલ્સ અને મુખવાસ પણ બનાવું છું. મારા નાસ્તા ઓલ ઓવર મુંબઈમાં તો જાય જ છે સાથે સાથે વલસાડ, વાપી, દિલ્હી, જયપુર અને અમેરિકા પણ જાય છે.

ગાયત્રી બહેન તેમની વાત પૂરી કરતા જણાવે છે કે, કંઈ પણ નવું ચાલુ કરવા માટે ઉમરને જોવાની જરૂર નથી. તમે ગમે તે ઉંમરે પોતાના શોખને વ્યવસાયમાં બદલી શકો છો. શર્ત માત્ર એટલી જ કે, તમને ઘરનાનો સપોર્ટ હોવો જોઈએ. પોતાના પર વિશ્વાસ રાખીને આગળ વધી જ શકાય.

અંધેરી ઇસ્ટમાં રહેતા ૪૩ વર્ષીય હેતલ છોડાં કહેવું છે કે, ‘હું નાની હતી ત્યારથી મને મમ્મીને રસોઈ કરતા જોવી ખૂબ જ ગમતું. હું ૧૦મા ધોરણમાં હતી ત્યારથી જમવાનું બનાવું છું. મારી બોઈ એકઝામ પછી મેં ૨૫ જણ માટે પહેલી વાર ખાવાનું બનાવ્યું હતું. મેં ક્યારેય પ્રોફેશનલી આગળ વધવાનો વિચાર જ નહોતો કર્યો. હું માત્ર મારા ઘરનાઓ માટે જ નવી નવી રેસિપીઓ બનાવતી, પરંતુ એક વસ્તુ જે સૌથી વધારે ગમતી એ હતું કે કોઈ પણ સિમ્પલ વાનગીને કંઈ રીતે વધારે સુંદર રીતે પ્રેઝન્ટ કરવી કે જોતા જ ખાવાનું મન થઈ જાય.

કોવિડના સમયમાં જ્યારે હું મારા ઘરના માટે અલગ અલગ

રેસિપી બનાવીને સોશિયલ મીડિયા પર પોસ્ટ કરતી હતી ત્યારે એક કે બે મિત્રોએ મને પૂછ્યું કે તું અમને બનાવીને વળીશ. મિત્રો હતા એટલે મેં ના ન પાડી. અને બસ પછી તો પાછળ આવીને જોયું જ નથી. મિત્રો સાથે મને મારા પરિવારે પણ એટલો જ સપોર્ટ કર્યો.

કોવિડના સમયમાં હું બધું જ બનાવતી. મને સોશિયલ મીડિયાથી ઘણી પબ્લિસિટી મળી અને સાથે ઓર્ડર પણ મળ્યા. જેમ જેમ ઓર્ડર મળતા ગયા તેમ તેમ નવું નવું કરવાની પ્રેરણા થતી ગઈ. લગભગ બે વર્ષ સુધી મેં બધી જ જાતની વાનગીઓ બનાવી. એક દિવસ એવો વિચાર આવ્યો કે, આપણી ગુજરાતી વાનગીઓ કે જે ખૂબ જ અંડર રેટેડ છે તેને કેમ ન લાઇમ લાઇટમાં લાવીએ અને લોકોમાં જાગૃતતા લાવીએ કે ગુજરાતી ફૂડ એટલે માત્ર રોટલી, દાળ, ભાત, શાક નથી. આપણું ગુજરાતી ફૂડ ખૂબ જ બહોળું છે.

હેતલ આગળ જણાવતાં કહે છે કે, હવે હું માત્ર ગુજરાતી વાનગીઓ જ બનાવું છું. કોવિડમાં તો રોજના ઓર્ડર હતા, પરંતુ હવે માત્ર વિક એન્ડ અને મીઠ વિકમાં જ ઓર્ડર લઉં છું. વાનગીઓમાં વપરાતો માલ મારા લોકલ વેન્ડર પાસેથી જ લઉં છું. પ્રિ બુકિંગ પર જ કામ કરવાનું. આપણી ગુજરાતી વાનગીઓ એટલી બધી છે કે, હું એવો પ્રયત્ન કરું કે, દરેક અડવાડિયામાં હું કંઈ જુદું આપી શકું જેમકે, અત્યારની સિઝન પ્રમાણે કેરીનો રસ, પુરી, વાલની દાળ, ફજેતો. તો શિયાળામાં ઊંઘિયું, લસણિયો રોટલો, મેથીના મુકિયાંવાળું શાક, વાલોળ પાપડી અને બાજરીના ગોટા. કે પછી ઉપવાસની થાળી જ કેમ ના હોય. હાંડવાનો લોટ હું મારા ચક્કીવાળા પાસે દળાવું છું. કેક અલગ કરવા માટે હું મિલેટ હાંડવો અને ઝૂકીની હાંડવો બનાવું છું. મારી સ્પેશ્યલ થાળી અને ક્રાન્ચ પેકેટસ કોપોરેટ કંપની, કીટી પાર્ટી માટે જાય છે. મારા કલાઇન્ટ ઓલ ઓવર મુંબઈમાં છે જેમાં સેલિબ્રિટી પણ આવી ગઈ.

હેતલ આગળ જણાવતા કહે છે કે, સારી વસ્તુ આપવી, માલમાં કોમ્પ્રોમાઇઝ કરવો નહિ. મારી સફળતા મારા પરિવારના સહયોગ વગર અશકી હતી. તેમના સ્થા સ્થા હું આટલું બધું નવું કરી શકી છું. હેતલ તેની વાત પૂરી કરતા જણાવે છે કે, તમને જે ગમે છે તે કરતા રહો. તમારી નક્કી કરેલી દિશામાં આગળ વધતા જ રહો અને તમને જરૂરથી સફળતા મળશે. ■

જે લોકો લાંબા સમય સુધી બહાર રહે છે અથવા ખુલ્લામાં કામ કરે છે તેમની આંખો પર તેની વધુ અસર પડે છે.

હિટ વેવથી આંખને બચાવવાના ઉપાયો

સનગ્લાસ પહેરો – સારી ગુણવત્તાવાળા યુવી પ્રોટેક્શન સનગ્લાસ પહેરવાની સલાહ આપવામાં આવે છે. આ યુવી કિરણોથી રક્ષણ આપશે.

તડકામાં બહાર જવાનું ટાળો – જ્યારે સૂર્ય સૌથી વધુ પ્રખર હોય છે, એટલે કે બપોરે ૧૨ થી ૩ વાગ્યાની વચ્ચે, તમારે બહાર જવાનું ટાળવું જોઈએ.

આંખ ઘોતા રહો – હિટ વેવથી તમારી આંખોને બચાવવા માટે, તમારે દિવસમાં ૨-૩ વખત ટંડા પાણીથી તમારી આંખો ધોવી જોઈએ. આનાથી તમને તાજગી પણ મળશે.

હાઇડ્રેટેડ રહો – શરીરમાં પાણીની ઊણપથી આંખો પણ સૂકી થઈ જાય છે, તેથી ઉનળામાં દરરોજ ૬ લિટર સુધી પાણી પીવું જોઈએ.

જો તમને તમારી આંખોમાં કોઈ સમસ્યા હોય તો – આંખનાં ટીપાંનો ઉપયોગ કરો. તેથી તમારે તાત્કાલિક ડોક્ટર પાસે જવું જોઈએ અને આંખના ટીપાં લેવા જોઈએ.

ઉનાળાનો તીવ્ર સૂર્ય અને હિટ વેવ આંખો માટે હાનિકારક હોઈ શકે છે. થોડી સાવધાની અને યોગ્ય કાળજીથી આંખોનું રક્ષણ કરી શકાય છે. જો કોઈને આંખોમાં અતિશય બળતરા, લાલાશ અથવા દુખાવો લાગે, તો તાત્કાલિક આંખના નિષ્ણાતનો સંપર્ક કરવો જોઈએ. ■

feedback@bombaysamachar.com



મોજની ખોજ
સુભાષ ઠાકર

મિશન એડ્મિશન...



‘લ્યો, પેડા’ લાસ્ટ ચૂટણીમાં ચોથીવાર હારેલા ચંદુલાલ પેડાનું બોક્સ ઘરતા બોલ્યા. ‘શેના છે?’ મેં પૂછ્યું ‘માવાના’ ચંદુલાલનો જવાબ ‘પેડા માવાના જ હોય. કહ બાફેલા બટેટાના ન હોય, પણ કહ ખુશાલીમાં?’ ‘અરે હા, અમારો ચંબુ ચોથીમાં ચોથીવાર ફેલ થયો.’ ‘હૌ! આ મારું બેટું કેવું? ફેલ થયો તોય પેડા?’ ‘આ મારું બેટું એવું કે મારા ચંબુના કલાસમાં ૪૬ વિદ્યાર્થીમાંથી ૩૩ ફેલ. બહુમતી આપણા પક્ષે છે.’ આભાર કે આયવાસનની દ્વિધામાં મેં દીકરા ચંબુને પૂછ્યું : ‘બેટા, હવે કેરિયર વિશે શું વિચાર્યું?’ ‘કેરિયરનું તો એવું છે અંકલ, મારી પાસે સ્ક્રુટર છે એટલે કેરિયર ન હોય ને બાપુજીને ગાડી માટે જરૂર હોય તો માળિયા પરથી ઉતારે.. બાકી..’ ‘અરે ચૂપ’ ચંદુલાલ ભડક્યા ‘અલ્યા ચરકટ, આ ચોથી વાર ફેલ થયો તો હવે આગળની કેરિયર એટલે કે ભણતર વિષે શું વિચાર્યું?’ ‘હું શું વિચારું? કહેતા હો તો

પાંચમી વાર ટ્રાય કરું... બીજું શું?’ આ ચંબુ ૨૩મા વર્ષે હજી ચોથામાં હતો, કારણ કે પહેલામાં એક વર્ષ, બીજામાં બે, ત્રીજામાં ત્રણ વર્ષ ને હવે ચોથામાં ચોથીવાર ફેલ. આમનું આમ ચાલ્યું તો ૮૦મા વર્ષે ચંબુનું બારમું આવે ત્યારે કેટલાયના બારમાં પતી ગયા હોય.(હું ગણીને જ કઉં છું) . ‘અંકલ, મારા બાપુને નાની ઉંમરમાં ભણતરનો બહોળો અનુભવ નથી દેખાતો. સાલુ, પોતે ચૂંટણીમાં ચાર વાર હાર્યા એનું કહ નઇ ને હું ચોથી વાર ફેલ થયો એમાં તો જાણે દુનિયા લુટાઈ ગઈ, મારા ચોથીવાર ફેલ થવાનું કારણ આ મારા બાપુ છે, મેં કીધું ‘બાપુ, ન્યૂટનના માથા ઉપર સફરજન પડ્યું તો ગુરુત્વાકર્ષણનો નિયમ શોધ્યો પણ અહીં રોજ માણસાઈ નીચે પડી રહી છે એને કયો નિયમ લાગુ પડે છે? તો બોલતી બંધ. એમના માથા પર સફરજન, જાંબુ કે ચીકુ પડ્યા તો ઘરે લઈ આવ્યા એમ નઇ કે આપણે પણ કોઈ નિયમ શોધીએ.’ ‘અરે ઠાકર, એની સ્કૂલમાંથી લેટર આવ્યો કે હવે દીકરાને પરીક્ષા અપાવી પૈસા વેસ્ટ ન કરો પછી એ પેપરો પસ્ટીવાળા પણ નથી લેતા. દરેક પ્રશ્નનો જવાબ ઉર્દુમાં લખ્યો હોય એવું લાગે છે. પરીક્ષા આપવા કરતાં ચા ને વડાપાંઉની લારી કરી આપો. ડોક્ટર કે સી.એ કરતાં વધુ કમાશે ઠાકર,આ એડમિશનના મિશન એવા ચાલ્યા કે વિદ્યાર્થી નઇ વિદ્યાની જ અર્થી નીકળી રહી છે. મારા ચંબુના દીકરા માટે એક સ્કૂલમાં એડમિશન માટેની ભલામણ ચિઠ્ઠી માટે કાલે જઉં છું. તું આવજે.

બીજા દિવસે ટ્રસ્ટી રમણલાલને ઘરે જઈ વિનંતી કરી ‘હે રમણલાલ, અમારા દીકરા માટે કંઈક કરો, ભગવાન તમારા બાળબચ્ચાં સુખી રાખશે, તમારા બૂટ ચંપલ વધુ ટકશે, તમારી વાઈફ માત્ર તમને જ પ્રેમ કરશે, અંબાણી તમારી પાસે ઉછીના માગશે, મોંઘવારી ઓછી નડશે..’ ‘બસ ...હવે,બહુ થયું પણ મારા હાથમાં કશું નથી’ રમણલાલ બોલ્યા ‘સાહેબ, તમારા હાથમાં કે પગમાં જ નઇ આખી બોડીમાં છે. તમારી પાસે સત્તા છે’ ‘અલ્યા ભાઈ મારી પાસે સત્તા, અફા, નવ્વા, દસ્સા કશું જ નથી. ખોટી મેથી ન મારો’ ‘એમ જુદું ન બોલો સર, જૂઠ બોલે કૌવા કાટે.... દસ્સા ભલે ન હોય પણ આ ગુલામ તમારી સામે છે તમે રાજા છો, કંઈક કરો.’ રમણલાલ સો ગ્રામ પીગળ્યા ‘ઓકે, પણ ૨૫૦૦૦ ભલામણ ચિઠ્ઠીના થશે... તમને હસા કરી આપીશ. જુઓ, ચંદુલાલ જે સ્કૂલમાં હું ભણ્યો એ જ સ્કૂલમાં આજે ટ્રસ્ટી છું એ કબૂલ. ને પછી તો હું વકીલાતનું ભણ્યો, પણ વકીલાત ચાલતી નથી ને ભલામણ ચિઠ્ઠી ચાલે છે. બોલો, તમારા દીકરાને શેમાં એડમિશન જોઈએ છે? અંજોછ કે ગુજરાતી મીડિયમમાં?’ ‘અરે સાહેબ, એડમિશન મળતું હોય તો સાંભળી કે બોલી ન શકતા હોય તેમની સ્કૂલમાં પણ ચાલે,પણ આપની ચિઠ્ઠી..’ ભલામણ ચિઠ્ઠી લઈ ચંદુલાલ ચંપાબા ને હું સ્કૂલમાં પહોંચ્યા ત્યાં બ્રહ્મા, વિષ્ણુ, મહેશની જેમ ત્રણ હોદેદારો બેઠેલા, ભલામણ ચિઠ્ઠી પણ જાસાચિઠ્ઠીની જેમ વાંચી. પછી મિસ્ટર બ્રહ્મા બોલ્યા : ‘એડમિશન પહેલાં અમારે તમને એક સવાલ પૂછવો પડશે.’ ‘બોલો એવું કશું દંપતી છે કે આખો દેશ ત્રાહિમામ પોકારે છે?’ ચંદુલાલ બોલે એ પહેલાં ચંપાબા બોલ્યાં ‘કુળાવો ને મોંઘવારી’ ‘વાહ ક્યા બાત હૈ પહેલાં જવાબથી જ અમારી પેનલ ખુશ તમારું એડમિશન પાડું’ કુણાની શોધમાં સુદામાને હર્ષના આંસુ આવેલા એવા આંસુ ચંદુલાલને આવ્યા પછી મિસ્ટર બ્રહ્માએ મોટો બોમ્બ ફોડ્યો. ૨૦૨૯ માટેની ફી ભરી દો. રૂપિયા પાંચ લાખ!’ ચંદુલાલનું મોહું ધમઠા પેટી જેવું ખૂલી ગયું : ‘પાંચ લાખ? ‘સાહેબ, અમારું બાળક તો હજી ઘોડિયામાં રમે છે ને અમે એડમિશન માટે આવ્યા છીએ, આટલા તો વહેલા આવ્યા એ તોયે’...ચંદુલાલે ફેક્યું. ‘આને તમે વહેલા કહો છો? અરે મારા ભાઈ, અહીંતો વાઈફને સાતમો-આઠમો જતો હોય ત્યારથી લાઇન લાગે છે, સમજ્યા?’ બોલો, શું કરવું છે?’ ‘અમે શું કરી શકીએ’ ચંદુલાલ ગૂંચવાયા ‘અમે સમાજને સમજાવશું કે વાઈફને સારા દિવસો જતાં હોય ને બાળકની જિંદગી સારી જોવી હોય તો અત્યારથી જ એડમિશનની હિલચાલ શરૂ કરી દેશો, ચાલો ઠાકર... અહીં આપણી દાળ કે કઢી કશું ગળે એમ નથી. આ લોકોનું પેટનું પાણી હલે એમ નથી કે અંદર પાણી છે જ નઇ..’ ત્યાં સામેના ખૂણામાં સરસ્વતીની મૂર્તિમાં આંસુ હતા, લક્ષ્મીજીના જોર આગળ સરસ્વતી લાચાર બની ગઈ હતી. ‘જંબુ સ્કૂલથી બહાર આવ્યા ત્યાં ચંબુને બૂટ પોલિસ કરતાં જોયો. ‘ચંબુ તું?’ ‘હા હું બૂટ પોલિસ કરવા કેટલાંયના પગ પકડું છું. આશીર્વાદ ને પૈસા બંને મળે છે બૂટ ચમકાવાની સાથે મારું નસીબ પણ ચમકાવું છું. નાનકડી કમાણીથી પરિવાર જેટલું કમાઈ મહેનતનું કમાઈને સંતોષ મેળવીશ.’ ‘વાહ બેટા’ ચંદુલાલના ચહેરા પર સંતોષનું સ્માઇલ આવી ગયું. શું કહો છો ?



feedback@bombaysamachar.com



સ્વાસ્થ્ય સુધા
શ્રીલેખા યાજ્ઞિક

તાજેતરમાં વડા પ્રધાન મોદીજીએ દેશવાસીઓને ભારતીય વસ્તુનો ઉપયોગ વધારવાની હાકલ કરી છે. વિદેશી વસ્તુનો ઉપયોગ દિવસે દિવસે ઘટાડવાની વાત તેમણે કરી હતી. ચાલો, આજે સ્વાસ્થ્ય માટે ઉત્તમ ગણાય તેવા દેશી ઓસડિયું ગણાતા દિવેલ કે એરંડિયાના નામે ઓળખાતા તેલ વિશે જાણકારી મેળવીએ. દિવેલ કે દિવેલાના નામે જાણીતા તેલનો ઉપયોગ આયુર્વેદિક ઉપચારમાં લાંબા સમયથી થતો આવ્યો છે. દિવેલ તેલ ‘દિવેલા’ નામક વનસ્પતિના બીજમાંથી મળે છે. વૈજ્ઞાનિક નામ રિકિનસ કમ્યુનિસ તરીકે ઓળખાય છે. દિવેલાનો મોટો હિસ્સો ભારતમાં પાકે છે. દક્ષિણ અમેરિકા, આફ્રિકામાં પણ એરંડિયાની ખેતી મોટા પાયે થતી આવી છે. દિવેલાના પાન, બીજ, ડાળી, ફૂલ તથા તેમાંથી નીકળતું તેલ આરોગ્ય માટે સર્વોત્તમ ગણાય છે. તેલનો ઉપયોગ અનેક વ્યાધિમાં અકસીર ગણાય છે. ૨૦૨૨માં કરવામાં આવેલાં સંશોધન બાદ જાણવા મળ્યું છે કે દિવેલમાં મુખ્ય ઘટક રિસિનોલેઈક એસિડ હોય છે. આ એસિડ મોઈશ્વરાઈઝરના રૂપમાં કામ કરે છે. ત્વચાને પોષણ પ્રદાન કરે છે. પ્રાકૃતિક રેચક તરીકે અકસીર ઉપાય ગણાય છે. ભરાવદાર લાંબા કાળા વાળ આજના યુગમાં સ્વપ્ન સમાન છે. વાળમાં દિવેલ નાખવાથી તેલનું પોષણ યોગ્ય પ્રમાણમાં મળી રહે છે. ધીમે ધીમે વાળનો જશ્યો આપોઆપ વધવા લાગે છે. ભારતમાં દિવેલનો ઉપયોગ દવાથી માંડીને વિવિધ ઉદ્યોગોમાં થાય છે. દિવેલમાં રહેલી ખાસ ચીકાશને કારણે રંગ-રસાયણ,



એન્જિનના ઊંજણમાં થાય છે. વિવિધ ઔદ્યોગિક બનાવટો જેવી કે પ્લાસ્ટિક, સાબુ, છાપકામની શાદી, મીણ, રબર, સૌંદર્ય પ્રસાધન તથા દવામાં મોટા પાયે કરવામાં આવે છે. દિવેલાના છોડના માવાનો ઉપયોગ હાર્ડબોર્ડ તથા ન્યૂઝપ્રિન્ટની બનાવટમાં કરવામાં આવે છે. દિવેલાના મોળનો ઉપયોગ જમીનની ફળદ્રુપતા સુધારવા સેન્દ્રિય ખાતર તરીકે ઘણું જ ઉપયોગી છે. દિવેલાનું મૂળ વતન આફ્રિકા

તથા ભારત માનવામાં આવે છે. ભારતના અખાધ તેલીબિયાંના પાકોમાં દિવેલાનું સ્થાન પ્રથમ છે. દિવેલાની ખેતી દ્વારા સ્થાનિક જરૂરિયાત પૂર્ણ થવા બાદ તેની મોટા પાયે નિકાસ કરવામાં આવે છે. વળી દિવેલાની નિકાસ દ્વારા વર્ષે લગભગ ૭૦થી ૧૦૦ કરોડ રૂપિયાનું દુંડિયામણ મળે છે. દિવેલામાં વધુ ઉત્પાદન આપતી સંકર જાતો વિકસાવવામાં ગુજરાત ભારતમાં તથા વિશ્વમાં અગ્રેસર ગણાય છે. સંકર જાતો

તથા ખેતી પદ્ધતિને અનુરૂપ ભલામણો અપનાવવાને કારણે રાજ્યની ઉત્પાદકતા ૧૯૬૦-૬૫માં ફક્ત ૩૦૫ કિગ્રા હેક્ટર હતી તે વધીને હાલમાં ૧૬૩૦ કિગ્રા હેક્ટર છે. જે દેશમાં સૌથી વધુ અને રાષ્ટ્રીય સરેરાશ કરતાં લગભગ અઢીગણી છે. દિવેલાનો પાક પિયત તથા બિનપિયત બંને રીતે લેવામાં આવે છે. પિયત દ્વારા તેનું ઉત્પાદન બમણું કે તેથી પણ વધુ મેળવી શકાય છે. દિવેલા માટે એવું કહેવાય છે કે સામાન્ય રીતે ચોમાસાનો વરસાદ નિયમિત તથા સારો હોય તો વાવણી બાદ પ્રથમ પાણી ૭૦ થી ૭૫ દિવસે આપવું પડે છે. દિવેલા પાકની ખાસ વાત એટલે જ દિવેલાના પાકની બે હાર વચ્ચે એક હાર તલ તથા મગફળી જેવાં તેલીબિયાંનો પાક લેવામાં આવે છે. તો ક્યારેક મગ, ચોળા, અડદ જેવા કઠોળની ખેતી ખાસ કરવામાં આવે છે. જેથી બમણો પાક મેળવી શકાય. અરે શું થયું ?... દિવેલ પીધા જેવું મોં શા માટે બનાવો છો? દિવેલ કે જેને અંગ્રેજીમાં કેસ્ટર ઓઈલ કહેવામાં આવે છે. સ્વાસ્થ્ય માટે ઉત્તમ છે. એક વખત અજમાવી જોજો ફાયદો અવશ્ય જોવા મળશે. તેને ભારતના વિવિધ રાજ્યોમાં અલગ અલગ નામે ઓળખવામાં આવે છે. જેમ કે સંસ્કૃતમાં ગન્ધર્વહસ્તક કે ચિત્રબીજ, હિન્દીમાં રંડી કે એરંડી, મરાઠીમાં એરંડી કે એરંડ, બંગાળીમાં ભેરંડા, પંજાબીમાં એનેર, તેલુગુમાં આમુડ્રમુ કે એરંડુ, તમિળમાં આમણકમ્પ, કન્નડમાં હરલુ, ગુજરાતીમાં દિવેલ કે એરંડિયા તરીકે જાણીતું છે.

દિવેલાના આરોગ્યવર્ધક લાભ

કબજિયાતમાં ગુણકારી: દિવેલનો ઉપયોગ મુખ્યત્વે રેચક તરીકે કરવામાં આવે છે. દિવેલમાં સમાયેલાં રિસિનોલેઈક એસીડ આંતરડામાં ભળતાં પાચન પ્રક્રિયા સુધરે છે. લાંબા સમયથી કબજિયાતથી પીડાતી વ્યક્તિને જો ૧ ચમચી ગરમ પાણીમાં કે ચા સાથે દિવેલ પીવાડવામાં આવે તો પેટ સરસ સાફ થઈ જાય છે. પ્રાકૃતિક હોવાની સાથે દોષ મુક્ત ગણાય છે. આજે બજારમાંથી કેમિકલ વાળી પેટ સાફની દવા ઉપર વધુ આધાર રાખવામાં આવે છે. માન્યું કે દિવેલની વાસ પસંદ ન હોવાથી તેને પીવું થોડું તકલીફ ધ્યક્ષ બની શકે. તેના ઉપાય રૂપે પરાકા કે ભાખરીમાં મોણ તરીકે દિવેલનો ઉપયોગ કરી લેવો. ગરમાગરમ ભાખરી કે પરાકાને બનાવીને ખવડાવવાથી તેના ગુણ શરીરને મળી રહે છે. પેટની તકલીફમાં ઝડપી રાહત મેળવી શકાય છે. ત્વચાને મુલાયમ બનાવવામાં ગુણકારી: સામાન્ય રીતે શરીર ઉપર તેલની માલિશ બાળકોને ખાસ કરવામાં આવતી હોય છે. જ્યારે વયસ્ક વ્યક્તિ ભાથે જ શરીરને તેલની માલિશ કરવાનું પસંદ કરે છે. પ્રસૂતિ બાદ માતા માટે ઘરે માલિશના નિષ્ણાત બહેનને બોલાવવામાં આવે છે. જે માલિશ માતાના શરીરને નવજીવન બક્ષે છે. દિવેલમાં ફેટી એસિડનું પ્રમાણ ભરપૂર હોય છે. વળી તેમાં મોઈશ્વરાઈઝિંગના ગુણો સમાયેલાં હોય છે. જે ત્વચામાં ભેજ જાળવી રાખવામાં મદદ કરે છે. ત્વચા ઉપર લગાવતાં પહેલાં તેમાં નાળિયેર, બદામ કે તેલનું તેલ ભેળવવું. જેથી તેનો ઉપયોગ શરીર ઉપર ઘસવામાં સરળ બને છે. સાંધાના દુખાવામાં ગુણકારી: એરંડિયાનું

તેલ સાંધાના દુખાવામાં અત્યંત લાભદાયક ગણવામાં આવે છે. તેલની મસાજ કરવાથી સાંધાના દુખાવામાં રાહત મળે છે. દિવેલનો ઉપયોગ સાંધાના દર્દમાં કેટલો સફળ થયો તે માટે ખાસ સંશોધન કરવામાં આવ્યું છે. જેમાં ચાર સપ્તાહ સુધી ભાગ લેનારાં પ્રત્યેક સાંધાના દુખાવાના દર્દીને દિવસમાં ૩ વખત દિવેલાના તેલની માલિશ કરવામાં આવી હતી. અધ્યયનના અંતમાં ૯૨ ટકા પ્રતિભાગીયોને સાંધાના દુખાવામાં આડઅસર વગર ઘણી રાહત થઈ હતી. દિવેલમાં એન્ટિ-ઈન્ફલેમેટરી ગુણો સમાયેલાં હોય છે. જે માંસપેશીમાં થતાં દુખાવાને તથા સોજાને ઘટાડવામાં મદદ કરે છે. વાળને માટે ગુણકારી : કેમિકલયુક્ત શેમ્પૂનો વારંવાર ઉપયોગ કરવાને કારણે વાળ ખરવા લાગે છે. ક્યારેક વાળમાં ખોડો વધી જતો હોય છે. વાળની ચમક પાછી લાવવા માટે નાળિયેર તેલમાં દિવેલ ઉમેરવું. ગરમ કરીને વાળમાં લગાવવાથી વાળ ઘટાદાર બનશે. નાની વયમાં સફેદ થતાં અટકે છે. કેમ કે દિવેલમાં જીવાણુ વિરોધી, એન્ટિફંગલ તથા સોજાવિરોધી ગુણો સમાયેલાં છે. જે વાળ તથા માથાની ત્વચાને ફંગલ સંક્રમણથી બચાવે છે. રોગપ્રતિકારક શક્તિ વધારે છે: દિવેલ પીવાથી થેત રક્તકોશિકાઓની સંખ્યા વધતા લિમ્ફોસાઈટોના ઉત્પાદનમાં વધારો થાય છે. જે એન્ટિ-બોડીનું ઉત્પાદન વધારી શકે છે. વળી વાયરસ કે કેન્સર કોશિકાઓને વધતી રોકવામાં દિવેલ ગુણકારી ગણાય છે. શરીરમાં લોહીનું પરિભ્રમણ વધારે છે: દિવેલાના ઉપયોગ દ્વારા શરીરમાં લોહીનું



શુદ્ધ દિવેલ ઘરે બનાવી શકાય છે. તેની રીત સરળ છે. ફક્ત થોડો સમય માગી લે છે. ચાલો તો જાણી લઈએ દિવેલ ઘરે બનાવવાની રીત: સામગ્રી : ૨ કપ દિવેલાના બીજ, ઉકાળવા માટે ૨ લિટર પાણી, બનાવવાની રીત : સૌ પ્રથમ દિવેલાના લીલા બીજને સૂકવી દેવાં. તેને લોખંડની કડાઈ કે માટીની કડાઈમાં શેકી લેવાં. શેકાઈ જાય ત્યારબાદ તેને ઠંડા કરીને વાટી લેવાં. વાટતી વખતે જ તેમાંથી તેલ બહાર નીકળવા લાગશે. હવે એક જાડા તળિયા વાળી કડાઈમાં ૨લિટર પાણી લેવું. તેમાં વાટેલાં બીજને ઉમેરીને ઉકાળવું. ૧૦ મિનિટ બાદ આપમેળે દિવેલ અલગ તરી આવશે. તેને સ્વચ્છ મુલાયમ કપાંથી ગાળી લેવું. તાજા બનાવેલાં દિવેલનો ઉપયોગ સાંધાના દુખાવામાં અત્યંત ઉપયોગી ગણાય છે. વળી વિવિધ વ્યાધિમાં સર્વોત્તમ ઈલાજ ગણાય છે. તાજું તથા શુદ્ધ દિવેલ ભારતની આયુર્વેદિક ચિકિત્સામાં લાભકારી ગણાય છે.

પરિભ્રમણ સુધરે છે. લિમ્ફોસાઈટોના ઉત્પાદનમાં વધારો કરે છે. લિમ્ફોસાઈટો શરીરમાંથી પ્રાકૃતિક રૂપે બેક્ટેરિયાને નષ્ટ કરે છે. સાથે સાથે શરીરને ડિટોકસીફાઈ કરી શકે છે. પાચન સંબંધિત સમસ્યામાં રાહત આપે છે. શરીરમાં લોહીનું પરિભ્રમણ સુધારવામાં મદદ કરે છે. શરીરની પ્રત્યેક કોશિકાઓને ઓક્સિજન

પહોંચાડવામાં લાભકારક ગણાય છે. દિવેલ કેટલી માત્રામાં લેવું જોઈએ? ૧૨ વર્ષનાં બાળકોને ૧ નાની ચમચી દિવેલ આપી શકાય છે. જ્યારે વયસ્ક વ્યક્તિ કબજિયાતની તકલીફમાં રાત્રે ૧ મોટી ચમચી લઈને સૂઈ જાય તો સવારના સ્વસ્થ થઈને ઊઠે છે. રાત્રે ના ફાવે તો ત્રણાં કોઢે દિવેલનો ઉપયોગ રેચક તરીકે કરી શકાય છે. ■

.....

feedback@bombaysamachar.com



તંદુરસ્તી-મનદુરસ્તી
ભાણદેવ

(ગતાંકથી ચાલુ)
૧૧. પ્રાણાયામ વિષયક વૈજ્ઞાનિક સંશોધન: પ્રાણાયામ દ્વારા થતાં આંતરિક ફેરફારોને આધુનિક વૈજ્ઞાનિક સાધનો દ્વારા ચકાસવાનું કાર્ય ઘણું મુશ્કેલ છે. વળી આ વિષય અંગે બહુ વૈજ્ઞાનિક સંશોધન થયું પણ નથી. એટલું જ નહિ, એ પણ સમજી લેવું જોઈએ કે આધ્યાત્મિક ક્ષેત્રની ઘટનાઓ વિશે વૈજ્ઞાનિક સંશોધનનું કાર્ય ખૂબ જ મર્યાદિત કક્ષાનું જ રહેવાનું. આમ છતાં પ્રાણાયામ વિશે જે કોઈ વૈજ્ઞાનિક સંશોધન થયું છે, તે અહીં પ્રસ્તુત છે. (૧) રેચક-પૂરકમાં શ્વાસોચ્છવાસની ગતિ ધીમી પડે છે અને કુંભકમાં શ્વાસ બંધ રહે છે. પરિણામે દેખીતું જ છે કે પ્રાણાયામના અભ્યાસ દરમિયાન શરીરમાં કાર્બન ડાયોક્સાઈડ જમા થવાનું પ્રમાણ વધે છે. હવે એ એક હકીકત છે કે કાર્બન ડાયોક્સાઈડ મગજના રક્તાભિસરણ માટે ઉત્તમ ઉત્તેજક છે. મગજના રક્તાભિસરણમાં સુધારો થવાથી મગજના સ્વસ્થતા ખૂબ સુધારો થાય છે. શરીરની ઐચ્છિક અને અનૈચ્છિક ક્રિયાઓને નિયંત્રિત કરતાં મગજના કેન્દ્રની કાર્યક્ષમતામાં પણ સુધારો થાય છે. પરિણામે સમગ્ર શરીરના સ્વાસ્થ્ય પર તેની અનુકૂળ અસર થાય છે. (૨) કાર્બન ડાયોક્સાઈડનો સંયય મગજ માટે ઉત્તમ પ્રશંતકનું કાર્ય કરે છે. તેનાથી માનસિક શાંતિ માટેની અનુકૂળ પરિસ્થિતિ તૈયાર થાય છે. (૩) પ્રાણાયામ દરમિયાન શરીરને મળતાં ઓક્સિજનના પ્રમાણમાં ઘટાડો થાય છે, પરંતુ આ ઘટાડો એટલો ધીમો ધીમો થાય છે કે શરીર આ નવી પરિસ્થિતિ સાથે અનુકૂળ સાધી લે છે. એટલે જો પ્રાણાયામનો અભ્યાસ લાંબા સમય સુધી કરવામાં આવે તો શરીરમાં ઓછા ઓક્સિજનથી કામ ચલાવવાની અને પ્રાપ્ત ઓક્સિજનનો કાર્યક્ષમ ઉપયોગ

પ્રાણાયામ દરમિયાન વિશિષ્ટ પ્રકારના સંદેશ મગજ સુધી મોકલવામાં આવે છે



કરવાની એક વિશેષ શક્તિ પેદા થાય છે. આ બહુ મહત્વનો, મૂલ્યવાન અને મૂલગામી સુધારો છે. અહીં એ નોંધવું પણ ઉપયોગી થશે કે અંતરંગયોગના અભ્યાસ દરમિયાન શ્વાસોચ્છવાસનું પ્રમાણ ખૂબ ઘટી જાય છે અને કુલ્યિત બંધ પણ પડી જાય છે. જો પ્રાણાયામના અભ્યાસથી શરીર ઉપરોક્ત રીતે તૈયાર ન થયું હોય તો તેના પર વિપરીત અસર થવાનો પૂરો સંભવ છે. એથી ઊલટું પ્રાણાયામના અભ્યાસથી શરીર ઓછા ઓક્સિજનથી ચલાવી લેવા માટે તૈયાર થયું હોય તો તે આ મુશ્કેલીથી બચી જાય છે. (૪) શરીરના ભિન્ન ભિન્ન તંત્રોમાં જ્ઞાનતંત્ર એક એવું તંત્ર છે કે જે વ્યક્તિની માનસિક ક્રિયાઓ સાથે સૌથી વધુ

સંબંધ ધરાવે છે. પરિણામે મન:સ્વાસ્થ્ય અને આધ્યાત્મિક વિકાસ માટે જ્ઞાનતંત્રની કેળવણી બહુ મૂલ્યવાન અને આવશ્યક છે. આ હેતુ સિદ્ધ કરવા માટે પ્રાણાયામ સર્વોત્તમ સાધન છે, એમ જરા પણ અતિશયોક્તિ વિના કહી શકાય તેમ છે. આ વિશેની કેટલીક હકીકતો આપણે જોઈ ગયા છીએ. થોડી વધુ વિગતો અહીં જોઈએ: (I) પ્રાણાયામના અભ્યાસ દરમિયાન શ્વાસની આપલે ખૂબ ધીમે ધીમે થાય છે અને કુંભકમાં તો શ્વાસ બંધ પડી જાય છે. આમ બનવાથી પ્રાણાયામ દરમિયાન સામાન્ય શ્વાસોચ્છવાસ કરતાં કોઈક વિશિષ્ટ પ્રકારના સંદેશાઓ શ્વાસતંત્રનાં અવયવોમાંથી મગજ સુધી મોકલવામાં આવે છે. વળી મગજ તરફથી થતી પ્રતિક્રિયાનું સ્વરૂપ પણ સામાન્ય શ્વાસોચ્છવાસ કરતાં પ્રાણાયામમાં તદ્દન જુદું જ હોય છે. પ્રાણાયામના અભ્યાસ દરમિયાન જ્ઞાનતંત્રની આ વિશિષ્ટ અને નવી રીતની ક્રિયાપ્રતિક્રિયા સતત થયા જ કરે છે. પરિણામે પ્રાણાયામના દીર્ઘ અભ્યાસથી જ્ઞાનતંત્રની કાર્યપ્રણાલિનું નવસંસ્કરણ થાય છે. આ નવસંસ્કરણ (Reconditioning)ની અસર વ્યક્તિના માનસિક બંધારણ પર સારુકૂળ સ્વરૂપે થાય છે. તેમ થવાથી આધ્યાત્મિક વિકાસમાં સહાય થઈ શકે છે. (II) શ્વાસોચ્છવાસની ક્રિયા અર્ધ ઐચ્છિક અને અર્ધ અનૈચ્છિક છે. પ્રાણાયામમાં આપણે આ ક્રિયા વધુ ને વધુ ઐચ્છિક બનાવી રહ્યા છીએ. આમ થવાથી પ્રાણાયામના દીર્ઘ અભ્યાસથી અનૈચ્છિક જ્ઞાનતંત્ર પર ઐચ્છિક જ્ઞાનતંત્રનું આધિપત્ય વધે છે. જ્ઞાનતંત્રની કાર્યપદ્ધતિના નવસંસ્કરણથી વ્યક્તિના સાંવેગિક જીવનને વધુ સ્વસ્થ બનાવવામાં સહાય મળે છે. (ક્રમશ:)

feedback@bombaysamachar.com



આરોગ્ય પ્લસ
સંકલન: સ્મૃતિ શાહ-મહેતા

શરીરની આ કેટલીક તકલીફ વિશે પણ જાણી લો...



અત્યાર સુધી આ કોલમમાં આપણા શરીરને પજવતા અમુક રોગ અને બીમારીઓ વિશે શક્ય હોય એટલા વિસ્તારથી- સચોટતાથી જાણવાનો પ્રયાસ કર્યો છે. એને નિવારવા દૂર કરવાના ઉપચાર ઉપાય વિશે પણ જાણ્યું. આમ છતાં આપણને રોજિંદા જીવનમાં પજવતી કેટલીક તકલીફો પણ હોય છે. ઉદાહરણ તરીકે..... શરીરનું વજન ઘટાડવા-વધારવા માટે લોકો અનેક લોભામણી જાહેરાતોના માધ્યમે કાંઈ પણ વિચાર્યા વિના અનેક બિનજરૂરી દવાઓ અને

ઉપરોક્ત પદ્ધતિઓનો આશરો લઈ સમય- પૈસા અને શરીરનો વ્યર્થ બગાડ કરતા હોય છે. આવી તકલીફો દૂર કરવા ઘરગથ્થુ ઉપચારો પણ આપણે જાણવા જોઈએ, જેમકે

વજન ઘટાડવા-વધારવાના ઉપાય			
આજકાલ લોકો વજન ઘટાડવા કે વધારવાના અનેક ઉપાય અખતરા કરતા હોય છે, પરંતુ તે ઉપાયો કરતાં પહેલાં પોતાનું વજન કેટલું હોવું જોઈએ તે જાણવું આવશ્યક છે. આધુનિક વિજ્ઞાને પોતાની ઊંચાઈના આધારે શરીરનું માપસરનું વજન કેટલું હોવું જોઈએ તેની ફોર્મ્યુલા નક્કી કરી છે, જેને B. M. I. (Body Mass Index) કહે છે.			
$B.M.I. = \frac{\text{વજન (કિલો)}}{\left\{ \frac{\text{ઊંચાઈ (સે.મી.)}}{૧૦૦} \right\}^2}$			
BMI શું સૂચવે છે?			
ઓછું વજન	માપસરનું વજન	વધુ વજન	સ્થૂળપણું
૧૮.૫થી ઓછું	૧૮.૫થી ૨૪.૯	૨૫થી ૨૯.૯	૩૦થી ૩૪.૯

ઉપરોક્ત ફોર્મ્યુલા મુજબ BMI શું સૂચવે છે તે જાણ્યા પછી સહજ એવા પ્રશ્ન થાય કે પોતાનું માપસરનું વજન કેટલું હોવું જોઈએ? તેના બે દષ્ટાંત અહીં આપેલા છે.

ખરેખર કેટલું વજન હોવું જોઈએ?					
વ્યક્તિ	વજન (કિલો)	ઊંચાઈ (ઈંચ)	B.M.I.	લઘુત્તમ વજન	મહત્તમ વજન
૧	૭૧	૬૪	૨૬.૯	૫૦	૬૬
૨	૪૭	૬૮	૧૫.૭	૫૬	૭૫

ઉપરોક્ત ટેબલ પ્રમાણે ૧ નંબરની વ્યક્તિના B.M.I. મુજબ એમનું વજન વધુ છે. માટે એમનું વધુમાં વધુ વજન આ ફોર્મ્યુલા મુજબ

$$\text{વજન} = ૨૪.૯ \times \left\{ \frac{(\text{ઊંચાઈ (સે.મી.)})^2}{૧૦૦} \right\}$$

$$\text{વજન} = ૧૮.૫ \times \left\{ \frac{(\text{ઊંચાઈ (સે.મી.)})^2}{૧૦૦} \right\}$$

૫૦ કિલો હોવું જોઈએ. આ રીતે જ ૨ નંબરની વ્યક્તિના વજનની ગણતરી ઉપરોક્ત ટેબલમાં કરેલ છે. આમ દરેક વ્યક્તિ ઉપર જણાવેલ ફોર્મ્યુલા મુજબ પોતાનું માપસર વજન કેટલું હોવું જોઈએ, તેની ગણતરી કરી શકે છે. આ રીતે પોતાનું વજન વધુ છે કે ઓછું, તે જાણ્યા બાદ તેના ઉપચારો જાણવા પણ આવશ્યક છે. જે નીચે દર્શાવેલ છે.

- વજન ઘટાડવા**
- ૧) સાદા કે માટલાના પાણીમાં મધ મેળવી સવારે નિયમિત પીવાથી સરેરાશ ૩ માસમાં વજનમાં ઘણો ઘટાડો થાય છે.
 - ૨) પાકાં લીંબુનો રસ ૨૦ ગ્રામ તથા ૨૫ ગ્રામ મધ લઈ સહેજ ગરમ પાણીમાં મેળવી, જમ્યા બાદ તરત પીવાથી ૧-૨ મહિનામાં જાડપણું મટે છે.
 - ૩) તુલસીના પાન એકલા કે છાશમાં ખાવાથી વજન ઘટે છે અને શરીરમાંથી ચરબી ઓછી થાય છે.
 - ૪) ૪ ગ્રામ તજનો પાઉડર ૨ ચમચી મધમાં સવાર-સાંજ યાટવો.
 - ૫) મેથી, કાળીજીરી, સૂંઠ અને વાવાડિંગ સમભાગે લઈ તેનું ચૂર્ણ ૧-૧ ચમચી ગરમ પાણીમાં સવાર-સાંજ લેવું.
- વજન વધારવા**
- ૧) રોજ સવાર-સાંજ ૧ કપ દૂધમાં ૧ ચમચી અશ્વગંધા, ૧ ચમચી ખાંડ અને ૧ ચમચી ઘી ભેળું કરીને લેવું.
 - ૨) રોજ સવારે મહિના સુધી ૧ મુઠ્ઠી કાળા તલ ખૂબ જ ચાવીને જમવા.
 - ૩) ખજૂર સાથે દૂધ પીવાથી લોહી શુદ્ધ થાય છે અને વજન વધે છે.
 - ૪) આમળાના તાજા રસમાં સાકર ભેળવી રોજ સવારે પીવાથી લોહી શુદ્ધ બને છે ને વજન વધે છે.
 - ૫) રાત્રે ભેંસના દૂધમાં આખા ચણા પલાળી રાખી સવારે ચાવીને ખાવાથી શક્તિ અને વજન વધે છે.
 - ૬) ૧૦૦ ગ્રામ ખજૂર અને ૫૦ ગ્રામ સૂકી દ્રાક્ષ દરરોજ ખાવાથી સુકલકડી શરીરમાં નવું લોહી પેદા થાય છે અને ખૂબ ફાયદો થાય છે.
 - ૭) ૨ પાકાં કેળાંમાં ઘી, સાકર અને એલવી નાખીને રોટલી સાથે રોજ ખાવા.
 - ૮) વધુ તેલમાં અજમાનો વધાર કરી બનાવેલ ચોળાનું શાક રોટલી કે ભાખરી સાથે રોજ ખાવું.
 - ૯) અડકની દાળને ભાખરી કે રોટલી સાથે ખાવાથી વજન વધે છે.
 - ૧૦) રોજ સવાર-સાંજ ગરમ દૂધમાં ખારેક, અશ્વગંધા, બદામ અને શતાવરીનું ચૂર્ણ, આ દરેક ૫-૫ ગ્રામ નાખીને લેવું.

સ્વપ્નદોષ ઘટાડવાના ઉપચાર

- ૧-૧ ચમચી સૂકા ઘાણાનું ચૂર્ણ તથા દળેલી ખાંડ ભેળા કરીને પાણી સાથે સવારે અને રાત્રે લેવા. ત્યારબાદ ૧ ગ્લાસ ગળ્યું દૂધ પીવું.
- બીલીપત્રના ૧૦થી ૫૦ મિ.લી. રસમાં ૨થી ૧૦ ગ્રામ મધ નાખીને પીવું.
- ૫ ગ્રામ જાંબુના ઠળિયાનું ચૂર્ણ સવાર-સાંજ પાણી સાથે લેવું.
- પાકાં બે કેળાંને મસળીને તેમાં લીલા આંબળાનો રસ અને મધ ૧૦-૧૦ ગ્રામ મેળવીને સવાર-સાંજ ખાવા.
- આંબળાનું ચૂર્ણ અને દળેલી સાકર સરખા પ્રમાણમાં મેળવીને રાત્રે ભોજન બાદ પાણી સાથે લેવું.
- ૧ ગ્રામ ગળોસ્તવ, ૨ ચપટી ફૂલાવેલી ફટકડી, ૧ ચમચી સાકર, ઘી કે પાણી સાથે લેવું.
- રોજ રાત્રે સૂતા પહેલા ૨ ગ્રામ હરેર ને ૨ ગ્રામ સાકર સાથે ખાવા.
- રાત્રે મોંઝથી દૂધ કે પાણી ન પીવાથી સ્વપ્નદોષમાં ફાયદો થાય છે. ■

જીડીપીના મજબૂત ડેટા છતાં ટેરિફ વોર અને રશિયા-યુકેન ઘસરણને કારણે સેન્સેકસમાં પીછેહઠ

(વાણિજ્ય પ્રતિનિધિ તરફથી)
મુંબઇ: જીડીપીના અપેક્ષાથી વધુ સારા ડેટા આવ્યા હોવા છતાં વૈશ્વિક સ્તરે ટ્રમ્પે ફરી ટેરિફ વોરને ભડકાવી હોવા સાથે રશિયા અને યુકેન વચ્ચે વધુ ભીષણ યુદ્ધની સંભાવનાને કારણે ખરડાયેલા સેન્ટિમેન્ટ વચ્ચે વિશ્વબજાર પાછળ સ્થાનિક બજારમાં પણ પીછેહઠ જોવા મળી હતી. જોકે, સ્થાનિક બેન્ચમાર્ક ૭૦૦ પોઇન્ટ રિભાઉન્સ થઇને મામૂલી ઘસરકા સાથે બંધ રહ્યો હતો.

બ્રેન્ટ ક્રૂડના ભાવ વધારા અને એફઆઇઆઇની વેચવાલીને કારણે પણ સેન્ટિમેન્ટ કથળ્યું હતું. સેન્સેકસે ૭૯૯.૭૫ના ઘટાડા સાથએ ૮૦,૬૫૪.૬૨ સુધી નીચે જઇને અંતે ૭૭.૨૬ પોઇન્ટ અથવા તો ૦.૦૯ ટકાના ઘસરકા સાથે ૮૧,૩૭૩.૭૫ પોઇન્ટની સપાટીએ સ્થિર થયો હતો. જ્યારે નિકેટી ૨૨૪.૫૫ પોઇન્ટના ધબકડા બાદ અંતે ૩૪.૧૦ પોઇન્ટ અથવા તો ૦.૧૪ ટકાના ઘટાડા સાથે ૨૪,૭૧૬.૬૦ પોઇન્ટની સપાટીએ સ્થિર થયો હતો.

સેન્સેકસના શેરોમાં ટેક મહિન્દ્રા, ટાટા સ્ટીલ, ટાટા મોટર્સ, ટાઇટન,

બ્રાઇટ આઉટડોર મીડિયાની આવક ₹ ૧૨૮ કરોડ

મુંબઇ: આઉટ ઓફ હોમ એડવર્ટઇઝિંગ ક્ષેત્રે અગ્રણી કંપની, બ્રાઇટ આઉટડોર મીડિયા લિમિટેડે નાણાકીય વર્ષ ૨૦૨૫ના ઓડિટેડ નાણાકીય પરિણામોમાં વાર્ષિક ધોરણે ૧૯.૩૪ ટકાની વૃદ્ધિ સાથે રૂ. ૧૨૮.૦૫ કરોડની કુલ આવક, ૧૭.૬૨ ટકાની વૃદ્ધિ સાથે રૂ. ૨૭.૩૮ કરોડનો એબિટા અને ૧૮.૯૩ ટકાની વૃદ્ધિ સાથે રૂ. ૧૯.૦૭ કરોડનો યોજ્ખો નફો નોંધાવ્યો છે. અર્ધવાર્ષિક ધોરણે કુલ આવક ૨૨.૧૬ ટકા વૃદ્ધિ સાથે રૂ. ૭૦.૪૧ કરોડ અને યોજ્ખો નફો ૮.૭૦ ટકાના વધારા સાથે રૂ. ૯.૯૪ કરોડ રહ્યો હતો.

મે મહિનામાં ઔદ્યોગિક ઉત્પાદનનો પીએમઆઈ આંક ત્રણ મહિનાના તળિયે

નવી દિલ્હી: ગત મે મહિનામાં કુગાવાલક્ષી દબાણ, માગમાં ઘટાડો અને ભૂરાજકીય-તણાવની સ્થિતિને ધ્યાનમાં લેતા દેશનો ઔદ્યોગિક ઉત્પાદનનો પીએમઆઈ આંક ઘટીને ત્રણ મહિનાની નીચી સપાટીએ રહ્યો છે. ગત મહિનામાં સિઝનલી એજસ્ટેડ એચએસબીસી ઈન્ડિયા મેન્યુફેક્ચરિંગ પર્યોર્ગિઝ મેનેજર્સ ઈન્ડેક્સ (પીએમઆઈ) આગલા એપ્રિલ મહિનાના ૫૮.૨ પોઈન્ટ સામે ઘટીને આગલા ફેબ્રુઆરી પછીની સૌથી નીચી ૫૭.૬ની સપાટીએ રહ્યો હતો. નોંધનીય બાબત એ છે કે ૫૦ની ઉપરનો આંક વિસ્તરણના અને ૫૦ની

એચડીએફસી બેન્ક, ઇન્ડસઇન્ડ બેન્ક, ઇન્ફોસિસ અને કોટેક બેન્ક સૌથી વધુ ઘટનારા શેરોમાં સામેલ હતા. જ્યારે અદાણી પોર્ટ, મહિન્દ્રા એન્ડ મહિન્દ્રા, પાવર ગ્રીડ, એટર્નલ અને હિંદુસ્તાન યુનિલીવર ટોચના વધનારા શેરોમાં હતા. મારુતિ સુઝુકી અને હ્યુન્ડાઇ મોટર્સ માગ ઠંડી હોવાથી ડિલ્સ ડિસ્પેચમાં ઘટાડો કર્યો છે. જોકે, મારુતિના મે મહિનાના વેચાણમાં ત્રણ ટકાનો વધારો થયો છે. પ્રાઇમરી માર્કેટમાં લીલા પેલેસીસની પેરેન્ટ કંપની સ્કોલસ બેંગ્લોરના શેર તેના રૂ. ૪૩૫ના ઇશ્યુભાવ સામે લગભગ સાત ટકાના ડિસ્કાઉન્ટ સાથે લિસ્ટેડ થયા હતા. જોકે, તે અંતે ખૂલતા ભાવ સાથે સાતેક ટકાના સુધારા સાથે બંધ રહ્યો હતો. એ જ રીતે, એજુસ વોપેક પણ તેના ઇશ્યુ ભાવ સામે છ ટકા ડિસ્કાઉન્ટ સાથે લિસ્ટેડ થયો હતો અને અંતે સાતેક ટકાના સુધારા સાથે બંધ થયો હતો.

આ સપ્તાહે મૂડીબજારમાં ૬૬.૬૩ લાખ ઇક્વિટી શેર સાથે બાઇઝમ એસેસરીઝની વિશાળ શ્રેણીની ઉત્પાદક કંપની, ગંગા બાથ ક્લિઈન્સ લિમિટેડ યોથી જૂને જાહેર ભરણા સાથે પ્રવેશી રહી છે. કંપની અપર બેન્ચને ધોરણે રૂ.

ટ્રેક વોરની ચિંતા સપાટી પર આવતા વૈશ્વિક સોનામાં બે ટકાની ઝડપી તેજી

સ્થાનિકમાં સોનું ₹ ૧૩૨૫ ઉછળીને ₹ ૯૬,૦૦૦ની પાર, ચાંદીમાં ₹ ૩૦૩નો સુધારો

મુંબઈ: ગત શુક્રવારે અમેરિકી પ્રમુખ ડૉનલ્ડ ટ્રમ્પે સ્ટીલ અને એલ્યુમિનિયમ પરની હાલની ટેરિફ જે ૨૫ ટકા છે તે વધારીને ૫૦ ટકા કરવાની ધમકી ઉચ્ચારતા યુરોપિયન યુનિયન પણ વળતા પગલાં લે તેવી શક્યતા અને ટ્રેડ વોરની ચિંતા સપાટી પર આવતા આજે લંડન ખાતે સત્રના આરંભમાં સોનામાં સલામતી માટેની માગને ટેકે ભાવમાં બે ટકા જેટલો અને ચાંદીના ભાવમાં એક ટકાનો ઉછાળો આવ્યો હતો. આમ વૈશ્વિક પ્રોત્સાહક અહેવાલ સાથે સ્થાનિક ઝવેરી બજારમાં પણ સોનાના ભાવમાં ૧૦ ગ્રામદીઠ રૂ. ૧૩૨૦થી ૧૩૨૫નો ઉછાળો આવ્યો હતો. જોકે, આજે સ્થાનિક ફોરેક્સ માર્કેટમાં ડૉલર સામે રૂપિયો ૧૭ પૈસા મજબૂત થવાથી સોનાની આયાત પડતરોમાં ઘટાડો થવાને કારણે વિશ્વ બજારની સરખામણીમાં ભાવવધારો મર્યાદિત રહ્યો હતો. વધુમાં આજે

૩૨.૬૫ કરોડ એકત્ર કરવા ધારે છે. પ્રાઇઝ બેન્ડ રૂ.૪૬થી રૂ. ૪૯ પ્રતિ શેર નક્કી થઇ છે અને લોટ સાઇઝ ૩,૦૦૦ ઇક્વિટી શેરનો છે. ટાટા મોટર્સે મે મહિનામાં કુલ વેચાણમાં વાર્ષિક ધોરણે ૯ ટકાનો ઘટાડો નોંધાવ્યો છે અને તે ૭૦,૧૮૭ યુનિટ થયું છે. ડિજિટલ પેમેન્ટ અને ફિનટેક ઇન્ફ્રાસ્ટ્રક્ચર પ્રોવાઇડર, નેટવર્ક પીપલ સર્વિસીસ ટેકનોલોજીસે નાણાકીય વર્ષ ૨૦૨૫માં ૬૮.૦૯ ટકાના વધારા સાથે રૂ. ૪૫.૨૦ કરોડનો યોજ્ખો નફો અને ૩૮.૬૮ ટકાના વધારા સાથે રૂ. ૧૮૦.૬૨ કરોડની આવક નોંધાવી છે. ચોથા ક્વાર્ટરમાં યોજ્ખો નફો રૂ. ૬.૦૧ કરોડ અને આવક રૂ. ૨૮.૧૧ કરોડ રહી હતી.

અમેરિકાના પ્રોસિેન્ટ ટ્રમ્પે એવી ઘોષણા કરી હતી કે તે સ્ટીલ અને એલ્યુમિનિયમ પરની ટેરિફ બમણી, ૫૦ ટકા કરી દેશે. દરમિયાન એલઇડી લાઇટ્સ, ક્લિક્સરની ઉત્પાદક અને ઇનોવેટીવ લાઇટિંગ સોલ્યુશન્સ પ્રોવઇડર ફીક્સ લાઇટિંગ એન્ડ ક્લિક્સર્સ લિમિટેડે નાણાકીય વર્ષ ૨૫ના ઓડિટેડ નાણાકીય પરિણામોમાં રૂ. ૧૮૬.૧૯ કરોડની કુલ આવક, રૂ. ૨૯.૦૪

કરોડનો એબિટા અને રૂ. ૧૫.૧૯ કરોડનો યોજ્ખો નફો નોંધાવ્યો છે. એબિટા માર્જિન ૧૫.૫૯ ટકા અને યોજ્ખા નફાનું માર્જિન ૮.૧૬ ટકા રહ્યું છે. આ ઉપરાંત અન્ય પરિણામમાં કલાઉડ સર્વિસીસ, ડિજિટલ ટ્રાન્સફોર્મેશન, એન્ટરપ્રાઇઝ એપ્લિકેશન્સ અને મેનેજ્ડ આઇટી સર્વિસીસ પ્રોવાઇડર ઓબીટ આઇટી સર્વિસીસ કંપની, દેવ ઇન્ફોર્મેશન ટેકનોલોજી લિમિટેડે નાણાકીય વર્ષ ૨૫ના સંકલિત પરિણામમાં ૧૧.૩૮ ટકાની વાર્ષિક વૃદ્ધિ સાથે રૂ. ૧૮૩.૦૯ કરોડની કુલ આવક, ૫૫.૯૮ ટકાની વૃદ્ધિ સાથે રૂ. ૧૪૭.૮૦ કરોડનો યોજ્ખો નફો નોંધાવ્યો છે.

એફઆઇઆઇએ પાછલા સત્રમાં રૂ. ૬૪૪૯.૭૪ કરોડના શેરની વેચવાલી કરી છે. દરમિયાન, ભારતની અગ્રણી ઇકો રિસ્પોન્સિબલ લક્ઝરી રિસોર્ટ કંપની, પ્રવેગ લિમિટેડે નાણાકીય વર્ષ ૨૦૨૪-૨૫ના ચોથા ક્વાર્ટરના ઓડિટેડ નાણાકીય પરિણામમાં સ્ટેન્ડઅલોન ધોરણે, પાછલા વર્ષના સમાન ગાળા સામે રૂ. ૩૩.૫૦ કરોડની સામે કુલ રૂ. ૫૯.૨૯ કરોડની

આવક અને રૂ. ૧.૪૯ કરોડની સામે રૂ. ૩.૪૨ કરોડનો યોજ્ખો નફો નોંધાવ્યો છે. એબિટા રૂ. ૯.૪૬ કરોડ સામે રૂ. ૧૬.૬૦ કરોડ રહ્યો છે. અન્ય કોર્પોરેટ પરિણામમાં મ્યુનિસિપલ સેવાઓ, ઇન્ડસ્ટ્રીઝ અને માઇનીંગ સેક્ટરઝની અગ્રણી ઇપીસી કંપની, એસઇપીસી લિમિટેડે નાણાકીય વર્ષ ૨૦૨૫ના ઓડિટેડ નાણાકીય પરિણામમાં ૬.૫૧ ટકાની વાર્ષિક વૃદ્ધિ સાથે રૂ. ૬૪૬.૦૨ કરોડની કુલ આવક, ૧૦.૯૧ ટકાની વૃદ્ધિ સાથે રૂ. ૨૫.૧૫ કરોડનો યોજ્ખો નફો અને ૩૭.૧૪ ટકા વૃદ્ધિ સાથે રૂ. ૯૯.૨૪ કરોડનો એબિટા નોંધાવ્યો છે.

એ જ રીતે, ટેકનોલોજી ક્ષેત્રની કંપનીઓના પરિણામમાં વિઝયુઅલ ઇક્ટેક્સ ક્ષેત્રે ઇમર્સિવ અને હાઇ ઇમ્પેક્ટ વિઝયુઅલ સેગમેન્ટની અગ્રણી કંપની બેસિલિક ફલાય સ્ટુડિયો લિમિટેડે નાણાકીય વર્ષ ૨૦૨૫ના ઉત્તરાર્ધના ઓડિટેડ નાણાકીય પરિણામોમાં કોન્સોલિડેટેડ ધોરણે ૩૨.૪.૩ ટકાના વધારા સાથે રૂ. ૨૨૮.૭ કરોડની કુલ આવક અને ૮૮.૫ ટકાની વૃદ્ધિ સાથે રૂ. ૩૩.૩ કરોડનો યોજ્ખો નફો નોંધાવ્યો છે.

અને એલ્યુમિનિયમ પરની ટેરિફ વેલ્યુ બમણી અથવા તો ૫૦ ટકા કરવાની ધમકી ઉચ્ચારતા યુરોપિયન યુનિયન પણ અમેરિકાથી થતા આયાતની ટેરિફ બમણી કરે તેવી શક્યતા ઉપરાંત રશિયા-યુકેન વચ્ચેનો ભૂરાજકીય તણાવ સપાટી પર આવતા સોનાચાંદીના ભાવમાં તેજીનું વલણ જોવા મળ્યું હોવાનું કેસીએમ ટ્રેડના વિશ્લેષક ટીમ વોટરને જણાવ્યું હતું. આજે લંડન ખાતે સત્રના આરંભે સોના અને ચાંદીમાં સલામતી માટેની લેવાલી પ્રબળ રહેતાં હાજરમાં સોનાના ભાવ આગલા બંધ સામે બે ટકા વધીને ઑસદીઠ ૩૩૫૩.૨૯ ડૉલર અને વાયદામાં ભાવ ૧.૯ ટકા વધીને ૩૩૭૮.૪૦ ડૉલર આસપાસ ક્વાંટે થઈ રહ્યા હતા. તેમ જ હાજરમાં ચાંદીના ભાવ આગલા બંધ સામે એક ટકો વધીને ઑસદીઠ ૩૩.૨૯ ડૉલર આસપાસ ક્વાંટે થઈ રહ્યા હતા.

અને એલ્યુમિનિયમ પરની ટેરિફ વેલ્યુ બમણી અથવા તો ૫૦ ટકા કરવાની ધમકી ઉચ્ચારતા યુરોપિયન યુનિયન પણ અમેરિકાથી થતા આયાતની ટેરિફ બમણી કરે તેવી શક્યતા ઉપરાંત રશિયા-યુકેન વચ્ચેનો ભૂરાજકીય તણાવ સપાટી પર આવતા સોનાચાંદીના ભાવમાં તેજીનું વલણ જોવા મળ્યું હોવાનું કેસીએમ ટ્રેડના વિશ્લેષક ટીમ વોટરને જણાવ્યું હતું. આજે લંડન ખાતે સત્રના આરંભે સોના અને ચાંદીમાં સલામતી માટેની લેવાલી પ્રબળ રહેતાં હાજરમાં સોનાના ભાવ આગલા બંધ સામે બે ટકા વધીને ઑસદીઠ ૩૩૫૩.૨૯ ડૉલર અને વાયદામાં ભાવ ૧.૯ ટકા વધીને ૩૩૭૮.૪૦ ડૉલર આસપાસ ક્વાંટે થઈ રહ્યા હતા. તેમ જ હાજરમાં ચાંદીના ભાવ આગલા બંધ સામે એક ટકો વધીને ઑસદીઠ ૩૩.૨૯ ડૉલર આસપાસ ક્વાંટે થઈ રહ્યા હતા.

વિસાવદર બેઠક માટે કોંગ્રેસે જાહેર કર્યો ઉમેદવાર, નીતિન રાણપરિયા પર પસંદગીનો કળશ ઢોળ્યો

(અમારા પ્રતિનિધિ તરફથી)
અમદાવાદ: ગુજરાતમાં વિસાવદર અને કડી વિધાનસભા બેઠક માટે પેટા ચૂંટણીની જાહેરાત કરવામાં આવી છે. જેથી રાજકીય પાર્ટીઓ પોતાના ઉમેદવારોને મેદાને ઉતારી રહી છે. ગુજરાતમાં ભારતીય જનતા પાર્ટી, કોંગ્રેસ અને આમ આદમી પાર્ટી વચ્ચે ત્રિપાંખિયો જંગ થવાનો છે. દરેક પાર્ટીએ પોતાના ઉમેદવારના નામ જાહેર કરી દીધા છે. કોંગ્રેસ દ્વારા પણ વિસાવદર બેઠક પર ઉમેદવારનું નામ જાહેર કરવામાં આવ્યું હતું. આ બેઠક માટે

સુરેન્દ્રનગરમાં મુખ્ય પ્રધાનના હસ્તે ₹ ૬૯૬ કરોડના પ્રકલ્પોનું અનાવરણ

(અમારા પ્રતિનિધિ તરફથી)
અમદાવાદ: મુખ્ય પ્રધાન ભૂપેન્દ્ર પટેલે સુરેન્દ્રનગરમાં રૂ. ૬૬૪ કરોડના પાણી અને સિંચાઈ સંબંધિત વિકાસકામો સહિત કુલ રૂ.૬૯૬.૨૫ કરોડના ૧૨ વિકાસ પ્રકલ્પોના ઈ-ખાતમુહૂર્ત અને ઈ-લોકાર્પણ કર્યા હતા. આનંદ ભુવન ખાતે યોજાયેલી જનસભાને સંબોધતા મુખ્ય પ્રધાને જણાવ્યું હતું કે, એક સમયે પાણીની સમસ્યાથી ઝઝૂમી રહેલા સુરેન્દ્રનગર-ઝાલાવાડ અને સૌરાષ્ટ્ર પંથકને વડા પ્રધાન નરેન્દ્ર મોદીના સંકલ્પબદ્ધ પ્રયાસોથી પાણીદાર બનાવવામાં આવ્યું છે.

મુખ્ય પ્રધાને જણાવ્યું હતું કે, રૂ. ૬૯૬ કરોડના કુલ વિકાસ કાર્યમાંથી રૂ. ૬૬૪ કરોડના કામો ફક્ત સુરેન્દ્રનગર જિલ્લામાં પાણી અને સિંચાઈની સુવિધા માટેના છે. તેમણે વડા પ્રધાનના ‘જનશક્તિને જલશક્તિ સાથે જોડીને’ ગુજરાતમાં જળ સુરક્ષા સુનિશ્ચિત કરવાના વિઝનને બિરદાવ્યું હતું. નર્મદાના નીર ઝાલાવાડ સુધી પહોંચાડવાથી

નીચેનો આંક જે તે ક્ષેત્રમાં ઘટાડાનો નિર્દેશ આપતો હોય છે. એકંદરે મે મહિનામાં દેશનાં ઉત્પાદન ઉદ્યોગમાં વેપારની સ્થિતિમાં સુધારો રહ્યો હતો, પરંતુ વૃદ્ધિનો દર ત્રણ મહિનાનાં તળિયે રહ્યો હોવાનું સર્વેક્ષણમાં જણાવ્યું છે. સમીક્ષા હેઠળની કંપનીઓમાં સફળ માર્કેટિંગને ટેકે સ્થાનિક તેમ જ આંતરરાષ્ટ્રીય માગ જોકે, ઈનપૂટ ખર્ચલક્ષી દબાણ, સ્પર્ધા અને ભારત-પાક વચ્ચેના યુદ્ધને કારણે એકંદર વૃદ્ધિ પર અસર જોવા મળી હતી. અર્થાત્ મે મહિનાના ઉત્પાદનનો પીએમએઆઈ ક્ષેત્રમાં મજબૂત વૃદ્ધિનો સંકેત આપે છે. જોકે, ઉત્પાદનમાં

વૃદ્ધિ અને નવાં ઓર્ડરોનાં પ્રમાણમાં આગલા મહિનાની તુલનામાં ઘટાડો થયો છે. તેમ જ નવી ટોચે પહોંચેલી રોજગાર વૃદ્ધિ નિશ્ચિતપણે વિકાસના સકારાત્મક સંકેત દાખવે છે, એમ એચએસબીસીનાં ચીફ ઈન્ડિયા ઈકોનોમિસ્ટ પ્રાંજુલ ભંડારીએ જણાવ્યું હતું. રોજગાર અંગે અહેવાલમાં જણાવ્યું હતું કે કંપનીઓએ મે મહિનામાં અતિરિક્ત સ્ટાફની ભરતી કરી છે. પેનલ હેઠળની ૧૨ ટકા કંપનીઓનો રોજગાર વૃદ્ધિદર વિક્રમ સપાટીએ રહેવાની સાથે કાયમી રોજગારમાં પણ વધારો થયો છે. વધુમાં ભાવના મુદ્દે અહેવાલમાં જણાવાયું

ગુજરાત

ભાજપે કડીમાં રાજેન્દ્ર ચાવડા અને વિસાવદરમાં કિરીટ પટેલને મેદાનમાં ઉતાર્યા

(અમારા પ્રતિનિધિ તરફથી)
અમદાવાદ: ગુજરાતમાં વિધાનસભાની પેટાચૂંટણીની તૈયારીઓ હાલ જોરશોરથી ચાલી રહી છે. કડી અને વિસાવદર બેઠક પર ત્રિપાંખીયો જંગ નક્કી છે. આ દરમિયાન ભાજપ દ્વારા કડી અને વિસાવદર બેઠક પર પોતાના ઉમેદવારોના નામ જાહેર કરવામાં આવ્યા હતા. કડીમાં ભાજપ દ્વારા રાજેન્દ્રભાઈ દાનેશ્વર ચાવડાનું નામ જાહેર કરવામાં આવ્યું હતું. જ્યારે વિસાવદર બેઠક માટે કિરીટભાઈ બાલુભાઈ પટેલના નામ પર મહોર લગાવવામાં આવી હતી. કડી વિધાનસભા બેઠક પર ભાજપના ઉમેદવાર રાજેન્દ્ર ચાવડાએ સોમવારે ઉમેદવારી ફોર્મ ભર્યું હતું, તેમની સાથે ભાજપના અગ્રણી નેતાઓ સાથે મોટી સંખ્યામાં સમર્થકો ઉપસ્થિત રહ્યા હતા. રાજેન્દ્ર ચાવડા કોંગ્રેસના રમેશ ચાવડા સાથે ટકરાશે. આ બેઠક પર ભારે રસાક્ષી જોવા મળશે. આ બેઠક અનુચૂચિત જાતિ

ત્રિ-દિવસીય ઇન્ડિયન ફોક કાર્નિવલ અમદાવાદમાં ભવ્યતાપૂર્વક સંપન્ન થયો

(અમારા પ્રતિનિધિ તરફથી)
અમદાવાદ: શહેરમાં યોજાયેલો ત્રિ-દિવસીય ઇન્ડિયન ફોક કાર્નિવલ સફળતાપૂર્વક સંપન્ન થયો હતો. આ ભવ્ય આયોજનમાં દેશભરનાં રાજ્યોમાંથી આવેલા ૧ હજારથી વધુ લોક કલાકારોએ પોતાના પારંપારિક લોકનૃત્યો અને લોકકલાની અદ્ભુત પ્રસ્તુતિ દર્શાને ખરેખર ભારતની વિવિધતામાં એકતાના કશીન કરાવ્યા હતા. રાજ્યના મુખ્ય પ્રધાન ભૂપેન્દ્રભાઈ પટેલે આ કાર્નિવલના સમાપન સમારોહમાં સહભાગી થઈને કલાકારોને પ્રોત્સાહિત કર્યા હતા અને વિવિધ કલા પ્રસ્તુતિઓનો મનભરીને આનંદ

માણ્યો હતો. તેમણે આ ઇન્ડિયન ફોક કાર્નિવલને, પરંપરાગત લોકકલાને આધુનિક આધારમાં સાથે નવી પેઢી સુધી પહોંચાડવાના એક સરાહનીય પ્રયાસ તરીકે બિરદાવ્યો હતો. ભૂપેન્દ્ર પટેલે તેને વડા પ્રધાન નરેન્દ્રભાઈ મોદીએ આપેલા વિરાસત ભી, વિકાસ ભીના ધ્યેયને પાર પાડનારં પ્રશંસનીય આયોજન ગણાવ્યું હતું.

લોકકલા ફાઉન્ડેશન દ્વારા રાજ્ય સરકારના પ્રવાસન વિભાગ તથા રમતગમત, યુવા અને સાર્સક્રીતક પ્રવૃત્તિ વિભાગના સહયોગથી અમદાવાદમાં આ ત્રિ-દિવસીય ઇન્ડિયન ફોક કાર્નિવલનું આયોજન કરવામાં આવ્યું હતું.

સ્મોલ ગ્રેડની ખાંડમાં ગુણવત્તાલક્ષી નરમાઈ

નવી મુંબઈ: સ્થાનિક જથ્થાબંધ ખાંડ બજારમાં આજે એકંદરે સ્ટોકિસ્ટોની છૂટીછવાઈ લેવાલી ઉપરાંત રિટેલ સ્તરની માગ જળવાઈ રહી હતી. તેમ છતાં ખાસ કરીને સ્મોલ ગ્રેડની ખાંડમાં અમુક માલની ગુણવત્તા નબળી હોવાથી ભાવમાં નીચલા મથાળેથી ક્વિન્ટલે રૂ. છનો સાધારણ ગુણવત્તાલક્ષી ઘટાડો જોવા મળ્યો હતો, જ્યારે મિડિયમ ગ્રેડની ખાંડમાં ટેકેનું વલણ રહ્યું હતું. તેમ જ આજે નાકા ડિલિવરી ધોરણે પણ ઔદ્યોગિક વપરાશકારોની માગને ટેકે ભાવ ટેકેલા રહ્યા હતા. બજારનાં સાધનોના જણાવ્યાનુસાર આજે સ્થાનિકમાં અંદાજે ૨૮થી ૨૯ ટ્રકની આવક સામે સ્ટોકિસ્ટોની લેવાલી ઉપરાંત રિટેલ સ્તરની માગને ટેકે આવક સામે ઉપાડ જળવાઈ રહ્યો હતો. જોકે, આજે સ્મોલ ગ્રેડની ખાંડમાં અમુક માલની ગુણવત્તા નબળી હોવાથી તેના વેપાર નીચલા મથાળેથી ક્વિન્ટલે રૂ. છના સાધારણ ઘટાડા સાથે રૂ. ૩૯.૧૬થી ૩૯૮૬માં થયા હતા, જ્યારે મિડિયમ ગ્રેડની ખાંડના વેપાર ક્વિન્ટલે રૂ. ૩૯૭૬થી ૪૦૮૬માં ટેકેલા ધોરણે થયા હતા.

**PUBLIC
NOTICE**

પબ્લિક નોટીસ

પબ્લિક નોટીસ

આથી ખબર આપવામાં આવે છે કે શ્રીમતી
પ્રાદેશીની લાલચદ છગનભાઈ શંકરગેશન
એક રજીસ્ટર્ડ પબ્લિક ચેરિટેબલ ટ્રસ્ટ, જેની
જીસ્ટર્ડ ઓફિસ ૧૧૧૨, ૨ હેજી સેન્ટર,
રીડમાન પોર્ટ-૨, મુંબઈ-૨૧ ખાતે છે,
પ્રાદેશીએ અમને અહીં નીચે લખેલ પરિશિષ્ટમાં
પરિવેલિન અને અહીં નીચે ઉલ્લેખેલ મિલકતની
વેચ, તપાસ અને ટાઈટલ પ્રમાણિત કરવાની
વાખાશદારી સોંપી છે.
અમારા શાયો જે નીચે ઉલ્લેખેલ મિલકત કે
અમા કોઈપણ ભાગમાં કે તેની સામે ચાર્જ,
કોન્ટ્રોલ, બેંટ, વારસો, લીઝ, લીઝન, ગીરો,
પ્રમાણશ્રી, પાર્ટીશન, કબજો, વેચાણ, ટ્રસ્ટ
અથવા બીજા કોઈપણ પ્રકારે કોઈપણ દાવો
કારવાતો હોય તો અથી સરની જાણ લેખિતમાં
અમારા દસ્તાવેજોની પ્રમાણિત નકલો
જેવાં નીચે સહી કરનારને અમારી ઓફિસ -
૧૯, બોમ્બે મ્યુનિસિપલ ચેમ્બર્સ, પેલો માળ,
૧૮/૨૧, અંબાલાલ દોશી માર્ગ, (હમામ
સ્ટ્રીટ) કોર્ટ, મુંબઈ-૨ ૩ ખાતે, આ તારીખથી
૬ દિવસમાં એ, નહીંતર અમારા દાવા અથવા
વાખાઓના સંકલ્પ વિના ટાઈટલ પ્રમાણિત
કરવામાં આવશે અને જો કોઈ હોય તો, ત્યજી
કરેલેલ તરીકે ગણવામાં આવશે.

ઉપર ઉલ્લેખેલ પરિશિષ્ટ:

પ્રેક્ટોન્ટ નં. DX1505590010000, હાઉસ
નં. ૩૩૪૮ (૨) રો(Α), N.D રોડ, “D
સાથે મ્યુનિસિપલ ટ્રસ્ટ અને એક મુજબ
પ્રમાણિત કરાયેલ, ૧૨ હેજીસો અંશે દારા
પ્રોપર્ટીઝ કંપાઈઝ કંપાઈઝ, ‘કમલા પિલ્લન’ તરીકે
પ્રાણીતા સ્ટુકરર સાથે મુંબઈ શહેરના નોંધાયેલ
અમારા અનાવરે પેપર જિલ્લામાં મથબને અને કમલા
પેપર ડિવિઝનનો ૧૮, ૧/૩૫૧ મારવાત
અમારામાં અહીં ૮૮.૦૭ થી ની, નારાયણ
કાપોલકર રોડ, મુંબઈ-૬ ખાતે આવેલ, પેપર
અમને રહેલ લીઝહોલ્ડર જમીનનો કે નમુન કર્યો
અથવા કદ્યો અને નીચે પ્રમાણે રહેાય છે:
અમને કે તે તરફ: C.S. નં. ૨/૩૫૧ દારા.
અમને કે તે તરફ: નારાયણ કાપોલકર રોડ દારા.
અમને કે તે તરફ: એ. બપાવન ઉન્નજીત રોડ.
અમને કે તે તરફ: C.S. નં. ૨૨૨ દારા.
આજ તારીખ ઉજી જુન, ૨૦૨૫.
એસ. અધિનીકુમાર એન.કુ. એલ.એલ.પી.
એડવોકેટસ એન.સોસાલિસ્ટ

**પશ્ચિમ રેલવે
કન્સ્ટ્રક્શન કામો**
ટેન્ડરથી ચીફ એન્જિનિયર (કન્સ્ટ્રક્શન), પશ્ચિમ રેલવે, સુરત- ૩૯૫ ૦૦૬ ટેન્ડર નં.: D/CE(CST)/૧૭૩ મંગાલ છે. કમનું નામ: પશ્ચિમ રેલવેના મુંબઈ ડિવિઝનમાં ઉભા-ઉકાઈ સહકલ્પ વચ્ચે ક્લીમી ૪૦/૧૪-૧૫ ખાતે L/C નં. ૩૬ની નીચેના લેન્ડમાં ઓપેશિય (એન ટૂ એન્ડ) સાથે ૨ લેન ટોડ ઓરબિજિ (ROB)નું કન્સ્ટ્રક્શન. MIT મુદ્દા રૂ. ૪૦,૯૦,૧૦,૯૭૧.૦૮. ખાસી રૂ. ૨,૧૯,૫,૧૦૦/-, ઠી-બીડ બંધ થવાની તારીખ: ૧૮.૦૬.૨૦૨૫, ૧૫.૦૦ ક. સુધી. ઠી-બીડ ખોલવાની તારીખ: ૧૮.૦૬.૨૦૨૫ના ૧૫.૩૦ ક. વધુ વિગતો માટે કૃપા કરીને અમારી વેબસાઈટ www.irps.gov.inની મુલાકાત લો. 0212 અમે લાઈ લઈ: www.facebook.com/WesternRly

**CORRIGENDUM
REDEVELOPMENT
TENDER NOTICE**
CUMBALLA HILL SUJATA
CHS LTD. & DHANVANTRI
BHAVAN CHS LTD.

CS No. 573 (SUJATA), CS No. 601
(DHANVANTRI BHAVAN), 143 August
Kranti Marg, Kempes Corner, Malabar
Hill Division, Mumbai 400 026.
With reference to the tender notice
published on 21.05.2025,
This is to inform all interested
developers that there is a correction
in the tender fee details as follows:
18% GST will be applicable on the
tender fees.
All other terms and conditions of the
original tender notice remain
unchanged.

**PMC: NAREN KUWADEKAR
PROJECT CONSULTANTS**

M/s. Naren Kuwadekar
Project Consultants
801-804, 8th floor, Signature
by Lotus, off Veera Road,
Dadar, Andher West,
Mumbai - 400 058.
+91 9892583835/
9167553768

